

జమీన్దార్లు

సంపుటి: 80 • సంచిక: 38 • 4-9-2009 శుక్రవారం • పేజీలు: 16 • విడి ప్రతి: రూ.5/-


श्रुति

సూర్యుని స్వంతానికి దిగిపోయే చూడ

రాష్ట్ర ప్రభుత్వ ఉద్యోగులు, వారి కుటుంబ సభ్యులకు మరియు రిటైర్డ్ ఉద్యోగుల క్రీకేట్ మెంట్ కలయ్యే ఖర్చును తిరిగి పొందే (రియింబర్స్ మెంట్) సదుపాయం కలదు.

డా॥ అయ్యారు స్వరూప్ గుమాస్టర్, MDS.

Asst. Professor Endodontics

పొగతోట, నల్లూరు - ఫోన్ : 2303300



అనాధలను చేశాడు

వైఎస్ఆర్ శాఖలోని మరణం మనసులను కలిచివేసి విషాదం. రాష్ట్ర ప్రజలను ఈ వార్త దిగ్భ్రాంత పరిచింది. హఠాత్తుగా కళ్లముందు ప్రపంచం శూన్యమైనట్లు, అంధ కారం అలుముకొన్నట్లు విలవిలలాడి పోతున్నారు ప్రజలు. గత ఆరేళ్లలో ఆయన ప్రజలకు అంతగా సన్నిహితమైనాడు. ముఖ్యమంత్రిగా పదవి చేపట్టిన నాటి నుంచి ఆయన చేపట్టిన ప్రజోపయోగకర కార్యక్రమాలు ఆయన్ను ప్రజల హృదయాలకు ఎంతో దగ్గర చేసింది. ఏ అవద వచ్చినా, ఏ అవసరం వడినా ప్రభుత్వం వుంది అనే విశ్వాసాన్ని పేద ప్రజలలో కల్పించడంలో వైఎస్ సఫలీకృతమైనాడు. పేద కుటుంబాలలో గుండె జబ్బులు, కిడ్నీ వ్యాధులు, రివర్ సమస్యల వంటివి తలెత్తితే, కాటికి పిలుపు కోసం ఎదురు చూడడం తప్ప చేయగలిగింది ఏదీ లేని స్థితి. రాజీవ్ ఆరోగ్యశ్రీ ద్వారా అటువంటి వారికి అనాధ రక్షకుడిగా ఎదిగాడు వైఎస్. అటు పేదలనే కాకుండా ప్రజలందరికీ ప్రాణప్రదాయని 108 అంబులెన్స్ పథకం. ఏ రాత్రిపూట ఎవరికి ప్రాణం మీదకు వచ్చినా, ఏ రహదారిలో వాహనాల క్రిందపడి నెత్తుటి మడుగులో తేలి యాదాల్సిన దుర్ఘటి పట్టినా క్షణాలలో వచ్చి వాలుతున్న అద్భుత సేవా పథకమిది. ఉచిత విద్యుత్ రైతులలో కల్పించిన ఆత్మస్థైర్యం అంతా ఇంతాకాదు. రైతుల ఆత్మహత్యలు ఆయన్ను కలిచి వేస్తూ వుండేవి. వాటిని రూపు మాపడానికి చిత్తశుద్ధితో ప్రయత్నం చేసేవాడు. పేదలందరికీ గూడు కల్పించడానికి వైఎస్ ప్రారంభించిన ఇందిరమ్మ ఇళ్ల పథకం విస్తృతి, ప్రధానిని కూడా ఆశ్చర్యపరచింది. ఒక్కసారిగా ఇన్ని లక్షల ఇళ్ల నిర్మాణం తలపెట్టడం ఎంత సాహసోపేతమైన నిర్ణయమో వర్ణించలేము.

అటు సంపన్నులు, పారిశ్రామికులకు కూడా అదే తీరులో పరిధులు మీరి మరీ ఉపకారాలు చేశాడు. ఎస్ఇజిడ్, ఓడరేవులు, విద్యుత్ కర్మాగారాలు వంటి వాటికి ప్రభుత్వాన్ని దోచి పెడుతున్నారన్న విమర్శ వచ్చినా

పట్టించుకోకుండా పారిశ్రామిక అభివృద్ధికి ఇతోధిక సహకారం అందించాడు. దానివల్ల రాష్ట్రంలోని ఎన్నో ప్రాంతాలలో అభివృద్ధి కళ్లకు కనపడుతున్నది.

తన అనుచరులు, అభిమానులకు కూడా వైఎస్ఆర్ అనాధ రక్షకుడి క్రిందనే లెక్క వారి తప్పులను, పాపాలను తాను మోసి, వారందరూ కోట్లకు పడగలెత్తేట్లు చేశారాయన. ఏ పని వడినా, ఏ అవసరం ఏర్పడినా, ఏకోరిక కల్గినా వైఎస్ వున్నాడంటే అనే ధైర్యంతో కాలం గడుపుతున్నవారు కోట్లొక్కలు.

వీరందరికీ ఇప్పుడు భవిష్యత్తు అంధకార బంధురంగా మారింది. రేపు ఏమిటి అన్నది పెద్ద ప్రశ్నగా మారుతున్నది. తాము హఠాత్తుగా అనాధలుగా మారిపోయిన భావనతో కుమిలి పోతున్నారు. మరొకప్రక్క రాష్ట్రం పరిస్థితి కూడా అదే తీరులో దుర్భరంగా వుంది. లక్ష కోట్ల రూపాయల జలయజ్ఞం నిర్మాణాలు, రాజీవ్ ఆరోగ్యశ్రీ, రూరల్ ఐఐటిలు, గ్రామీణ విశ్వవిద్యాలయాలు, ఇందిరమ్మ

ఇళ్లు, రాజీవ్ గృహకల్ప భవన సముదాయాలు వంటి అసంఖ్యాకమైన కార్యక్రమాల గతి ఏమిటి అన్నది ప్రశ్నగా మారింది. వీటిని కొనసాగిస్తారా లేక ఖజానా ఖాళీ అనే నెపంతో అర్ధాంతరంగా నిలిపి వేస్తారా అన్నది అనుమానం.

అటు పేద ప్రజలు, ఇటు పారిశ్రామికీకులు, భూస్వాములు, కాంట్రాక్టర్లు, అభిమానులు, అనుచరులందరూ రాజశేఖరరెడ్డి మరణంతో అనాధలై పోయామన్న భావనకు గురౌతున్నారు. తమ భవిష్యత్తును అయోమయానికి లోనౌతున్నారు. ఒక్క వ్యక్తి జీవితం ఇన్ని కోట్లమంది బ్రతుకులతో ముడి పడడం అబ్బురమైన విషయం. ఇందిరమ్మ మరణంతో దేశం యావత్తు అనాధగా మారిందనే అభిప్రాయం కల్గింది. ఆ ఘనత ఇప్పుడు వైఎస్ఆర్ కు దక్కింది. సార్థకమైన జీవితమాయనది. ఆయన స్మృతికి మా అశ్రుపూరిత నివాళి.

జమీన్దార్లు

జనవాళి

వైఎస్ వంటి సిఎం రారు!

రాష్ట్ర చరిత్రలో కనిపిసే ఎరుగని ప్రజోపయోగ పథకాలను ప్రజేశ పెట్టి రాష్ట్రాన్ని ప్రగతిపథంలో నడిపిన ముఖ్యమంత్రిగా డాక్టర్ వైఎస్ రాజశేఖరరెడ్డి చరిత్రలో నిలిచిపోతారు. ఆయన తీసుకొన్న నిర్ణయాల వల్ల రాష్ట్రంలో లబ్ధిపొందని వాళ్లు లేరంటే అతిశయోక్తి కాదు. ఆయన ఆరోగ్య మరణం ప్రజలందరికీ తీరనిలోటు. రాజశేఖరరెడ్డి గారి ఆత్మకు భగవంతుడు శాంతిని చేకూర్చాలని ప్రార్థిస్తున్నాం.

నాగపూర్ కాంగ్రెస్ కార్యకర్త, నెల్లూరు

మహిళాభ్యుదయం

పంచాయితీల్లో మహిళలకు యాభైశాతం సీట్లు రిజర్వు చేయాలని కేంద్రంలోని యుపిఎ సంకీర్ణ ప్రభుత్వం నిర్ణయం తీసుకొంది. ఈ లక్ష్య సాధనకోసం వచ్చే పార్లమెంటు సమావేశాల్లో రాజ్యాంగ సవరణ బిల్లును ప్రతిపాదించనున్నారు. పంచాయితీరాజ్ వ్యవస్థలో ఇప్పటికే మహిళలకు 33శాతం రిజర్వేషన్ వుంది. పార్లమెంటు, శాసనసభల్లో మహిళలకు 33 శాతం రిజర్వేషన్లు ఇవ్వడంలో ఎదురవుతున్న ప్రతిబంధాన్ని పరిష్కరించ లేకపోతున్నారు. దీన్ని అధిగమించను ఈ నిర్ణయం తీసుకొన్న మొత్తం మీద మహిళాభ్యుదయానికి ఇదెంతో దోహదకారి అవుతుంది.

పి,అరుణకుమారి, నెల్లూరు

ప్రజారాజ్యం పయనమెటు?

రాజకీయాల్లో చిరంజీవి పసిపిల్లేడు. అసలే ఓడిన వలన పక్షులు పాడ్లిన మధ్యలో వదిలేసి తమ పాతగూళ్లకు ఎగిరిపోవడంతో చిరంజీవి దిగాలుపడివున్నాడు. జెందాపీకేడ్లామా అని గెలిచిన ఎమ్మెల్యేలు మధనపడు తున్నట్లు 'ఈనాడు' పత్రికలో పేరిన బాంబు ఎంతటి హిట్టర్లైనా కంగారు పెట్టకమానదు. 'జమీన్దార్లు' కూడా కాంగ్రెస్లో ప్రజారాజ్యం విలీనంతో మెగాస్టార్ కేంద్రమంత్రి అయ్యే అవకాశముందని భవిష్యవాణి విసిరించింది. రాజ్యాధికారమే లక్ష్యంగా ఆవిర్భవించిన ప్రజారాజ్యం పార్టీకి అర(కోర్) విందులు దుచిస్తాయా? వేచి చూడాల్సిందే.

ఎం.రామమూర్తి, విశాఖపట్నం

70 ఏళ్ల క్రితం ఈవారం

8-9-1939

పేజీలు : 18 వెల: అదా

రైతుబిడ్డ

రైతుజాతికి సంబంధించిన వారంతా ఈ ఫిలిం చూడగలిగింది. జమీన్దార్లు అనేవాడు చూడడమే గాదు. ఈ సమస్యను ఇంతమాత్రమైనా ఫిలిం మీద కెక్కించినందుకు రామబ్రహ్మం గారికి నమస్కరించి తీరాలిసిందీ గూడా- రైతులే గాదు జమీందార్లు గూడ తమ అపభ్రంశాల ఈయద్దం మీద జూచి హృదయ పరివర్తనకు ప్రవర్తించాలిసిందీ గూడా-

తక్కిన ప్రజానీకం కూడా ఇలాంటి నరక భూయిష్టమైన జమీన్దార్లు దుర్గతిని తిలకించి ఆ సమస్య పట్ల అధమం రెండు కన్నీటి బొట్లు రాల్చవలసిందీ గూడా-

-జమీన్దార్లు

వెంకటగిరి, బొబ్బిలి జమీందార్లు ఈ ఫిలిమును నిషేధింపచేయడానికి నోటీసిచ్చింది నిజం - వారి మద్రాసు లాయర్లు 27తేది నెల్లూరు వచ్చి ఫిలిమును దర్శించి నోట్లు తీసుకపోయింది నిజం. ఇంత వరకు హైకోర్టులో కేసుదాఖలైనట్లు మాత్రం వర్తమానం తెలియదు.

రైతు సమస్యల్ని అద్భుతంగా చిత్రించిన అపూర్వ చిత్రం. జమీందారీ దౌర్జన్యాన్ని ప్రతిఘటించి రైతులలో నూతన చైతన్యాన్ని కలుగజేస్తుంది. ప్రజల్లో గొప్ప ప్రబోధం కలిగిస్తుంది.

-బావినీడు

లఘు విమర్శలు

నెల్లూరు (టంకురోడ్డులో 4తేది రాత్రి ఘమారు పది గంటలప్పుడు ఇరువురు పత్రికల వారిని లైట్లు లేకుండా పోపుచుండినందులకు టాన్ సబ్‌యిన్స్పెక్టరు గారు దబాయస్తుండినాడట. నోరుగల ఒక రెడ్డిగారు 'తమరి పైకిలుకు లైటు వుందా' అని రంధ్రాస్వేషణం చేసేటప్పటికి, సబ్‌యిన్స్పెక్టరు గారు మారు మాట్లాడకుండా వెళ్లిపోయినాడట.

50 ఏళ్ల క్రితం ఈవారం

4 - 9 - 1959

పేజీలు: 12 వెల: 0-3-0

నాగపూర్ కాంగ్రెస్ ఖర్చు 17లక్షలు

నాగపూర్ కాంగ్రెస్ మహాసభకు 16,87,000 రూపాయలు ఖర్చు అయిందట. అంటే సమష్టి వ్యవసాయం నినాదమిచ్చి దేశములో కలవరం కలిగించుటకు యిత పెద్ద మొత్తం ఖర్చయిందన్న మాట.

ఇందులో ఒక్క పాకలు, వందొక్కే 6లక్షల రూపాయలు పట్టింది. ఇక భోజనాలకు 2లక్షలు, విద్యుచ్ఛక్తికి 2 లక్షలు వ్యయమయింది. తక్కిన ఏడు లక్షలు యితర ఏర్పాట్లకు అయి వుంటుంది.

ఇందుకుగా ఆహ్వాన సంఘ సభ్యత్వం వల్ల 3 లక్షలు; టికెట్ల వల్ల 1లక్ష, పంచవర్ష ప్రచారక శాఖ వల్ల 1లక్ష, అంగళ్ల బాడుగల వల్ల 81వేలు వచ్చిందట.

స్వరాజ్యానంతరం గూడా కాంగ్రెస్ మహాసభలు యిత ఆదంబరంగా, దుబారాగా జరగ వలసిందేనా?

ఇందుకూరుపేటకు టెలిఫోన్ సౌకర్యం

నెల్లూరు తాలుకా ఇందుకూరుపేటకు టెలిఫోన్ సౌకర్యం కల్పించబడుతున్నది. పబ్లిక్‌వాల ఆఫీసు ప్రారంభోత్సవం గూడా నేడోరేపో జరుగబోతున్నది. ఫోనోగ్రాం సౌకర్యం యిదివరకే వున్నది.

ఇందుకూరుపేట ఫిర్యా కేంద్రమేగాకుండా పంచాయతీ సమితి కేంద్రంగా గూడ వుంటున్న ముఖ్యమైన పెద్ద గ్రామం.

ఈ గ్రామానికి పోస్టల్ సౌకర్యాలను పెంచడంలో పోస్టుమాస్టరు మోహన్‌నాయుడు చేస్తున్న కృషి ప్రశంసనీయం.

నెల్లూరు ముఖ్యము

జమీనా

దిగ్భాంతిలో సింహపురి!

ముఖ్యమంత్రి వైఎస్ రాజశేఖర్ రెడ్డి హెలికాప్టర్ ప్రమాదంలో తుదిశ్వాస విడిచారన్న వార్త విన్న సింహపురి ప్రజలు దిగ్భాంతికి లోనయ్యారు. 3వ తేది 10 గంటలకు ఈ వార్త నెల్లూరు నగరంలో దావానంలా వ్యాపించడంతో వ్యాపారసంస్థలు, హాటళ్లు, సినిమా హాళ్లు, స్కూళ్లు స్వచ్ఛందంగా మూసివేశారు. ఆర్టీసి బస్సులు, సిటీబస్సులు ఆగిపోవడంతో జనజీవనం ఎక్కడికక్కడ స్తంభించిపోయింది. ఎసి సెంటర్లో ఆనం సోదరులు, రాజీవ్ భవన్లో కోటంరెడ్డి శ్రీధర్ రెడ్డి బృందం, జడ్పీ కార్యాలయంలో చైర్మన్ కాకాణి గోవర్ధన్ రెడ్డి, కలెక్టరేట్లో కలెక్టర్ రామ్ గోపాల్, జిల్లా పోలీసు కార్యాలయంలో ఎస్పీ మల్లారెడ్డి ప్రత్యేకంగా పెట్టిన వైఎస్ చిత్ర పటాలకు పూలమాలలు వేసి నివాళులర్పించారు. నగరంలోని వివిధ కూడళ్లలో వైఎస్ అభిమానులు ప్రత్యేక శిబిరాలు ఏర్పాటుచేసి ఆయన చిత్రపటాలు పెట్టి దివంగత నేతపై తమకున్న అభిమానాన్ని చాటారు. కొన్నిచోట్ల టివీలు కూడా ఏర్పాటు చేయడంలో ఈ శిబిరాలు జనాలతో కిటకిటలాడాయి. 4వ తేది కూడా నగరంలో ఇదే పరిస్థితి కొనసాగింది.

సుబ్రహ్మణ్యం అంత్యక్రియలు!

ముఖ్యమంత్రితోపాటు హెలికాప్టర్లో పయనిస్తూ మరణించిన ఆయన ముఖ్యకార్యదర్శి డాక్టర్ సుబ్రహ్మణ్యం పార్టీవ శరీరాన్ని 4వ తేది ఉదయం సింహపురి ఎక్స్ ప్రెస్ లో నెల్లూరుకు తీసుకొచ్చారు. అనంతరం ఆయన స్వగ్రామం గుడిపల్లిపాడుకు తరలించి గ్రామస్థులు,

బంధువుల సందర్శనార్థం వుంచారు. అనంతరం గుడిపల్లిపాడు నుంచి నెల్లూరు నగరంలోని ప్రధాన వీధుల గుండా ఊరేగింపుగా చెముడుగుంటలో ప్రత్యేకంగా నిర్మించనున్న సుబ్రహ్మణ్యం మాట్కు చేర్చి అక్కడ అంత్యక్రియలు చేశారు.

కన్నీళ్ల పర్యంతమైన బిఎస్ అధికారులు

ముఖ్యమంత్రి ముఖ్య కార్యదర్శి డాక్టర్ సుబ్రహ్మణ్యం అంత్యక్రియల్లో పాల్గొన్న సీనియర్ బిఎస్ అధికారులు కోపోలు రాజు, డాక్టర్ రాజశేఖర్, విజయకుమార్, దాన కిషోర్, ఎర్వీ సుబ్రహ్మణ్యం, పియూష్ కుమార్ 4వ తేది నెల్లూరు వచ్చారు. గుడిపల్లి పాడులో ఆయన పార్టీవ శరీరాన్ని సందర్శించే సమయంలో ఉద్వేగానికి లోనై నెల్లూరు పాత కలెక్టర్లు రాజు, రాజశేఖర్ కన్నీళ్లపర్యంతమయ్యారు. సుబ్రహ్మణ్యం సతీమణి, ఆయన కుమారుడు, కుమార్తెను చూసి ప్రతి ఒక్కరి హృదయం ద్రవించింది.

రామనారాయణ విందుకు ప్రసన్న, శ్రీధర్ కృష్ణారెడ్డి!

జిల్లాకు చెందిన శాసనసభ్యులకు మంత్రి ఆనం రామనారాయణరెడ్డి ఆగస్టు 27వ తేది హైదరాబాద్ లోని జల విహార్ లో విందునిచ్చారు. కాంగ్రెస్ పార్టీకి చెందిన శాసనసభ్యులంతా ఈ విందుకు హాజరయ్యారు. కోవూరు శాసనసభ్యుడు నల్లపరెడ్డి ప్రసన్నకుమార్ రెడ్డి, నెల్లూరు సిటీ శాసనసభ్యుడు ముంగమూరు శ్రీధర్ కృష్ణారెడ్డి ఈ విందులో ప్రత్యేక ఆకర్షణగా నిలిచారు. తెలుగుదేశం పార్టీకి చెందిన వెంకటగిరి, గూడూరు, సూళ్లూరుపేట, కావలి శాసనసభ్యులు ఈ విందుకు గైర్ హాజరయ్యారు.

చాన్సెల్లర్ కు వచ్చిన వర్షం

వర్షం కోసం తపిస్తున్న జన భోషను వరుణుడు అలకించినట్లు న్నాడు. ఆగస్టు 30, 31 సెప్టెంబర్ 1, 2 తేదీల్లో జిల్లా అంతటా ఓ మోస్తరుగా వర్షం కురిసింది. మెట్టప్రాంతాల్లో గట్టిగా వర్షించిన మేఘాలు తీరప్రాంతంలో మాత్రం చిన్నపాటి జల్లులతో సరిపెట్టాయి. ఏదిఏమైనా ఈ వర్షానికి జనం హర్షం వ్యక్తం చేస్తున్నారు. దుక్కి దున్నుకొనేందుకు ఈ వర్షం ఉపయోగపడుతుంది. ఈ వర్షం జిల్లా ప్రజలకు ఎంతో మేలు చేసింది.

పార్టీ మారిన వంటేరు జయచంద్రారెడ్డి

జలదంకి మండలంలో తెలుగుదేశం పార్టీకి పెట్టిన కోట గోడలా వుండిన వంటేరు జయచంద్రారెడ్డి పార్టీ మారడం కావలి నియోజకవర్గం తెలుగుదేశం పార్టీ రాజకీయాలను సంక్షుభితం చేసింది. జయచంద్రారెడ్డి గతంలో జలదంకి మండలాధ్యక్షునిగా, ప్రస్తుతం జడ్పీటీసీగా వ్యవహరిస్తున్నారు. కావలి మాజీ శాసనసభ్యుడు వంటేరు వేణు గోపాలరెడ్డి సోదరుడే జయచంద్రారెడ్డి.

పార్లమెంటరీ కమిటీలకు ప్రాతినిధ్యం!

జిల్లాకు చెందిన ఇద్దరు పార్లమెంటు సభ్యులకు పార్లమెంటరీ కమిటీల చైర్మన్లుగా వ్యవహరించే అవకాశం దక్కింది. జిల్లాకే చెందిన మరో ఇద్దరు పార్లమెంటు సభ్యులకు ఈ కమిటీల్లో సభ్యత్వం లభించింది. దేశంలోనే అత్యంత కీలకమైన హోంశాఖ పార్లమెంటరీ స్టాండింగ్ కమిటీ చైర్మన్ గా రాజ్యసభ సభ్యుడు, బిజెపి సీనియర్ నేత వెంకయ్యనాయుడు నియమితులయ్యారు. ఈ కమిటీలో సభ్యులుగా రాజ్యసభ సభ్యుడు, మాజీ ముఖ్యమంత్రి



నేదురుమల్లి జనార్ధన్ రెడ్డి, విజయవాడ పార్లమెంటు సభ్యుడు లగడపాటి రాజగోపాల్ ఎంపీకలయ్యారు. అటవీ, పర్యావరణం, సైన్స్ అండ్ టెక్నాలజీ, అటమిక్ ఎనర్జీ, స్పేస్ తో సముద్రగర్భం అభివృద్ధి వ్యవహారాలు చూసే కమిటీ చైర్మన్ గా రాజ్యసభ సభ్యుడు తిక్కవరపు సుబ్బ రామిరెడ్డి నియమితులయ్యారు. రెండు పార్లమెంటరీ కమిటీలకు నెల్లూరు యులు చైర్మన్లుగా నియమింపబడడం అరుదైన విషయంగానే చెప్పుకోవాలి.

శవాలను బయటకు తీస్తున్నారు

నెల్లూరు పొదలకూరురోడ్డు లోతట్టు ప్రాంతంలోని చెరువు వద్ద ఖననం చేసిన శవాలను ఓ ముఠా రాత్రి వేళల్లో త్రవ్వి బయటకు తీస్తున్న విషయం సంచలనం కల్గిస్తుంది. సహజంగా డబ్బున్న ముత్తయిదువలు చనిపోతే వారి చెవులు, ముక్కుల్లోని బంగారు ఆభరణాలు తీయకుండా ఖననం చేస్తారు. బంగారు ధర బ్రహ్మాండంగా వుండడంతో ఓ ముఠా పూర్వీక శవాలను గుర్తించి మరీ అదే రోజు రాత్రి బయటకుతీసి ఆభరణాలు నోక్కేసి మళ్ళీ పూడ్చిస్తున్నారు. రెండవరోజు కర్మచేయను ఈ ప్రాంతానికి వెళ్లిన వారు పండులు ఈ పనికి పాల్పడ్డాయని బాధపడి వచ్చేసే వారు. ఈ వారంలో ఓ కుటుంబీకులు పహారాకాసి మరీ ఈ ముఠాను పట్టుకొని దేహశుద్ధి చేసి వదిలేశారు.

విజిలెన్స్ పై ఇంటలిజెన్స్ రిపోర్టు

కంచే చేను మేసిన చందాన అక్రమ వ్యాపారులను పట్టుకోవాల్సిన నెల్లూరు విజిలెన్స్ ఎన్ ఫోర్స్ మెంట్ శాఖ అక్రమార్కుల దగ్గర నుంచి నెల మామూళ్లు తీసుకొని ప్రోత్సహిస్తున్న విషయమై ఇంటలిజెన్స్ శాఖ రాష్ట్ర ప్రభుత్వానికి ఒక నివేదిక సమర్పించినట్లు తెలిసింది. నెల్లూరులో పాతుకపోయిన విజిలెన్స్ అధికారులు పోలీరాజ్, మీసాల శ్రీనివాసులునాయుడు, బాబు నెలకు 25 లక్షల రూపాయలు లంచంగా స్వీకరిస్తూ జాక్ పోట్ లారీలు, గ్రానైట్ లారీలు, బియ్యం లారీలు బిల్లులేవీ లేకుండా చెన్నై పోతున్నా తెలిసి తెలియనట్లు వ్యవహరిస్తున్నారు. నెల్లూరుకు ఇతర జిల్లాల నుంచి రోజు వదుల సంఖ్యలో ఆయిల్ ట్యాంకర్లు వస్తున్నా వట్టిండుకోవడం లేదు. ఈ వివరాలతో కూడిన నివేదికను ఇంటలిజెన్స్ శాఖ ప్రభుత్వానికి పంపింది. ప్రభువులు ఎటు



వైఎస్ స్నేహశీల

ముఖ్యమంత్రి వైఎస్ రాజశేఖర్ రెడ్డి తిరుగులేని మహానేత. ఆయనతో నాకు 1983 నుంచి అనుబంధం వుంది. మొదట్లో సాధారణ పరిచయమే వున్నా తర్వాత కాలంలో విదదీయలేని స్నేహబంధం ఏర్పడింది. 1985లో పిసిసి అధ్యక్షునిగా వున్నప్పటి నుంచి మా ఇద్దరి మధ్య ఎంతో సాన్నిహిత్యం వుండేది. నేను 89లో నెల్లూరు శాసనసభ్యునిగా ఎన్నికైన తర్వాత ఇది మరింత గాఢమైంది. రాజశేఖర్ రెడ్డి స్నేహధర్మానికి, నమ్మకాన్ని వారికోసం ప్రాణం ఇచ్చే వ్యక్తి. ఎవరికీ వెరవని తత్వం. కడపకు పోయేటప్పుడు వలుమార్లు మా యింటికి వచ్చి ఆతిథ్యం తీసుకొని వెళ్లేవారు. ఎవరు ఏ పనిమీద ఆయన దగ్గరకు వెళ్లినా కాదు అనకుండా పనిచేసి పంపడం ఆయన దీక్షాదక్షతలకు నిదర్శనం. నాకు అనేకసార్లు సహాయ సహకారాలు అందించి వున్నారు. ఎంతో దూరదృష్టిగల గొప్ప నాయకుడు. అలాంటి వైఎస్ రాజశేఖర్ రెడ్డి హఠాత్తుగా మరణించడం వ్యక్తిగతంగా నాకు తీరనిలోటు. రాష్ట్ర ప్రజలకు ఎవరూ మాస్టర్లే గాయం.

జె.కె.రెడ్డి, మాజీ ఎమ్మెల్యే

వంటి నిర్ణయం తీసుకొంటారో వేచి చూడాలి.

మంచి పనిచేసినా మందలింపులు

అక్రమ బియ్యం లారీలను పట్టుకొని ప్రభుత్వ ఖజానాకు రెండు కోట్ల రూపాయలు వచ్చేట్లు చేసిన నెల్లూరు నగర డిఎస్సీ రాధికను ప్రశంసించే బదులు వున్నాధికారులు మందలించినట్లు తెలిసింది. ఆమెను బదలీ చేయాలని పావులు కదిపినా ప్రభుత్వానికి చెడ్డపేరొస్తుందని వెనక్కు తగ్గినట్లు సమాచారం. నెల్లూరు కేంద్రంగా జరిగే అక్రమ బియ్యం వ్యాపారం గూర్చి ఎస్పీ మల్లారెడ్డికి, నగర సిఐ వీరాంజనేయరెడ్డికి తెలుసు. కానీ వీరిద్దరూ ఈ వ్యవహారం తెలియనట్లుగా నటించడం వెనుక స్వగర్భ శక్తిపరులు కావడం అన్న ప్రచారం పోలీసుశాఖలో వుంది. నెల్లూరు వచ్చిన ఐజి కిషోర్ కుమార్ కూడా పెద్దల జోలికి వెళ్లే ముందు ఒక మారు ఆలోచించమని డిఎస్సీకి నవ్వుతూనే చెప్పినట్లు ఆ శాఖలోనే గుసగుసలు వినిపిస్తున్నాయి. తనను అభినందించాల్సిన నోర్లు నిందించిన బాధ నుంచి తేరుకోను రాధికకు కొన్నాళ్లు పట్టేట్లుంది. అయినా అధికారుల తుక్కు ప్రశంసలకంటే జనం అభినందనలే మిన్న మేడమే.

నిర్మాతల మందలి అధ్యక్షునిగా శ్యామ్ ప్రసాద్ రెడ్డి!

తెలుగు చలనచిత్ర నిర్మాతల మందలి అధ్యక్షునిగా నెల్లూరియుడు, ప్రముఖ నిర్మాత, సహజకవి మల్లెమాల సుందరరామిరెడ్డి(ఎం.ఎస్.రెడ్డి) తనయుడు మల్లెమాల శ్యామ్ ప్రసాద్ రెడ్డి ఎన్నికయ్యారు. హైదరాబాద్ లోని ఫిలిమ్ నగర్ లోని నిర్మాతల మండలి కార్యాలయంలో ఆగస్టు 30వ తేదీ ఈ ఎన్నిక జరిగింది. ఇటీవల సూపర్ హిట్ అయిన అరుంధతి చిత్రానికి శ్యామ్ ప్రసాద్ రెడ్డి నిర్మాత. సినీ పరిశ్రమలోని నిర్మాతలు పోటీపడే పదవికి ఎన్నికైన శ్యామ్ ప్రసాద్ రెడ్డికి మా అభినందనలు.

అధిక ధర పలికిన లడ్లు!

వినాయకచవితి పండుగను పురస్కరించు కొని జిల్లాలో పలుచోట్ల నిర్వహించిన లడ్డూల వేలంపాటలో గతంలో ఎప్పుడూ పలకని రేటుకు అమ్ముడుపోయాయి.

కొరవ 14వ పేజీలో

అమ్మ ఫర్నిచర్స్
"A House of Life style furnitures"
గృహం ఆనందాన్ని తెచ్చే అమ్మ ఫర్నిచర్స్
ఫోన్: 9248435618, 9849495615

బంగారం స్పెషల్ ఆఫర్
BIS 916 హాల్ మార్క్
బంగారు ఆభరణములపై
సవరకు రూ.400/- తగ్గింపు.
గ్రాముకు రూ.50/- తగ్గింపు.
డ్రైకుండ్స్ పై 10% తగ్గింపు.
గోల్డ్ వ్యాలెన్స్
హాట్ ట్రెండ్ శివం ఎదురుగా,
జిల్లా పరిషత్ ఆఫీసు సెంటర్,
అదాలిమిద్, నెల్లూరు.
ఫోన్: 2331133, 2327611

దర్గా దగ్గర ఫెస్టివల్ కమిటీ దోపిడీ!

• చూస్తూ ఉబురకొంటున్న వక్స్ బోర్డు

చెట్టు పేరు చెప్పి కాయలమ్మకొన్న చందాన రొట్టెలవండుగ జరిగే రెండురోజుల పాటు ఏర్పాటు చేసే ఫెస్టివల్ కమిటీ గత ఏడాదిగా నెల్లూరు బారాషహీద్ దర్గా దగ్గర దోపిడీ కొనసాగిస్తుంది. మొత్తం మీద తమకు ఏ మాత్రం సంబంధంలేని వ్యవహారాల్లో తలదూర్చి లక్షల రూపాయలను కమిటీ పెద్దలు తమ జేబుల్లో వేసుకొంటున్నా ఇటు ప్రజాప్రతినిధులు గాని అటు వక్స్ బోర్డు అధికారులు గానీ వట్టిపట్టనట్లు వుండడం విమర్శలకు తావిస్తుంది. దర్గా దగ్గర ప్రతి ఏడాది మొహరం వండుగను పురస్కరించుకొని రొట్టెల వండుగ జరుగుతుంది. ఈ సందర్భంగా రెండు రోజుల పాటు ఇక్కడి భక్తుల సౌకర్యాలు చూడను కొంతమంది సభ్యులతో కూడిన ఫెస్టివల్ కమిటీని వక్స్ బోర్డు ఏర్పాటు చేస్తుంది. 2009 సంవత్సరంలో కార్పొరేటర్ సందానిబాష ప్రతిపాదించిన ముసద్దీఖ్ అనే వ్యక్తిని అప్పటి ఎమ్మెల్యే వివేకానందరెడ్డి ఫెస్టివల్ కమిటీ చైర్మన్ గా నియమించారు. ఈ మహానుభావుడు దర్గా దగ్గర భక్తుల సౌకర్యాలు ప్రక్కనపెట్టి తన సౌఖ్యం బాగా చూసుకొన్నాడు. నెల నెలా అక్రమ సంపాదనకు తెలివిగా బాట పరచుకొన్నాడు. ప్రైవేట్ ఆపరేటర్లు నడిపే 70కి పైగా బస్సులను దర్గా ఆవరణలో ప్రతినీత్యం పార్కింగ్ చేసుకొనే వసతి కల్పించి ఒక్కోబస్సుకు 70 రూపాయల చెప్పున వసూలు చేసుకొంటున్నాడు. టూరిస్ట్ బస్సుకైతే నిలబెట్టి 200 రూపాయలు వసూలు చేస్తున్నాడు. దర్గా దిగువన చెరువులో బస్సులు, లారీలు కడగను దిగితే



చాలు 40 రూపాయలు లెక్కన వసూలు చేస్తున్నాడు. చివరికి దర్గా దగ్గరకు వచ్చే స్కూలర్లు, ఆటోవాలలను ముసద్దీఖ్ పెట్టిన మూర గందరగోళ పెట్టి డబ్బులు వసూలు చేస్తుంది. మొత్తం మీద అక్రమ పార్కింగ్ లకు అవకాశమిచ్చి నెలకు లక్ష రూపాయలకు పైబడి గత ఎనిమిది నెలలకు పైబడి వీరు వసూలు చేస్తుంటే అడిగేవారే లేకుండా పోయారు. గతంలో ఫెస్టివల్ కమిటీ చైర్మన్ గా నియమించబడ్డ మాజీ కౌన్సిలర్ షఫీ అయితే దర్గా ప్రాంగణంలోనే నాలుగు కొట్లు కట్టి బాడుగులకు ఇచ్చుకొన్నాడు. ఇప్పటికీ దర్గాదగ్గర చిన్నపాటి సౌకర్యం లేదు. హుండి వసూళ్లు కోట్లాది రూపాయలు బ్యాంకు లాకర్లలో వున్నాయి. భక్తుల సౌకర్య కల్పనకు దృష్టి పెట్టక మరోవైపు పనికిమాలిన కమిటీ చేస్తున్న దోపిడిని నిలువరించ లేకపోవడం కంటే ఘోరం మరొకటి లేదు.

గంపిర్రెండ్ కాళ్ళపొరాల పథకం

నిద్రపోతున్న గ్రామీణాభివృద్ధి సంస్థ

జిల్లా గ్రామీణాభివృద్ధి సంస్థకు అనుబంధంగా భిక్షు సంఘసంఘాల చేత కోళ్ళపొరాలు పెట్టించాలని మీ నెలలో అధికారులు నిర్ణయించారు. దాదాపు నాలుగు నెలలు పూర్తవుతున్నా నేటికీ కోళ్ళ పొరాలు ఏర్పాటు కార్య రూపం ధరించలేదు. నెల్లూరు, కావలి, గూడూరు డివిజన్ లోని జాతీయ రహదారి సమీపాన కోళ్ళ పొరాలకు అనుకూలంగా వుండే ప్రాంతాలను గుర్తించాలని నిర్ణయం తీసుకొన్నప్పటికీ ఆ దిశగా ఎవరూ ప్రయత్నం చేయలేదు. జిల్లాలో కోడి మాంసం, గుడ్లకు విపరీతంగా డిమాండ్ వుంది. సంఘ సంఘాల కోళ్ళ పొరాలను ఏర్పాటు చేస్తే మంచిఫలితాలుంటాయని కలెక్టర్ ఆశించారు. పశుసంపర్కశాఖ, ఎస్సీ కార్పొరేషన్ అధికారుల సమన్వయంతో ఈ పథకం అమలు చేయాలని సూచించారు. జూన్ నెలలో ప్రచారితలు తయారు చేసి, జూలై నెలలో పథకం అమలయ్యే విధంగా చూడాలన్నాడు. సెప్టెంబర్ నెల మొదలైనా ఈ పథకం తీసి లేదు. గ్రామీణాభివృద్ధి సంస్థ నేతృత్వంలో మత్స్యకారుల శివబోపాధి కోసం చేపట్టిన పంట, భూమిపంపిణీ చేసే పథకం విఫలమయ్యింది. సామాన్యుల జీవితాల్లో మార్పులకు ప్రభుత్వం మంజూరు చేస్తున్న వివిధ అభివృద్ధి పథకాలను అనువర్తింప చేయడంలో జిల్లా గ్రామీణాభివృద్ధి సంస్థ సమర్థవంతంగా పని చేయలేకపోతుంది.

భవన నిర్మాణ కార్మికులకు బీమా



జిల్లాలోని భవన నిర్మాణ రంగంలో పని చేస్తున్న కార్మికుల బీమా వర్తింపుకు కార్మికశాఖ శ్రీకారం చుట్టింది. భవన నిర్మాణ కార్మిక సంఘాల నాయకులు గత కొన్నేళ్లుగా కార్మికులకు బీమా సౌకర్యం కల్పించాలని డిమాండ్ చేస్తున్నారు. వీరి డిమాండ్ మేరకు ప్రభుత్వం స్పందించి భవన నిర్మాణం రంగంలో పని చేస్తున్న కార్మికులకు బీమా పథకం వర్తింప చేయాలని నిర్ణయించింది. ఈ మేరకు కార్మిక శాఖకు ఉత్తర్వులు అందడంతో కార్మిక సంఘాలలో సమావేశాలు నిర్వహించి బీమా సదుపాయం గూర్చి వివరిస్తున్నారు. కార్మికశాఖ వర్తింపచేసే బీమా సదుపాయం గూర్చి వివరిస్తున్నారు. కార్మికశాఖ వర్తింప చేసే బీమా పథకానికి 18-60 సంవత్సరాల మధ్య వయస్సువారు అర్హులు. వీరు 90 రోజులకు తక్కువ కాకుండా భవన నిర్మాణ రంగంలో పని చేసి వుండాలి. ఇందిరా క్రాంతిపథం, పొదుపు గ్రూపు సభ్యులకు ఏ విధంగా బీమా వర్తింప చేస్తున్నారో అదే విధంగా భవన నిర్మాణ కార్మికులకు వర్తింప చేస్తారు. ఇందిర బీమాయోజన, ఆమ్ ఆద్యీయోజన పథకాల ద్వారా బీమా సౌకర్యం కల్పిస్తారు. కార్మికులు ప్రమాదవశాత్తు మరణిస్తే రెండు లక్షలు, 50 శాతం అంగవైకల్యం కల్గితే వారికి లక్షరూపాయలు, సహజమరణానికి 30 వేలు, ప్రసూతి సహాయ నిమిత్తం ఇద్దరు పిల్లల వరకు ఐదు వేల రూపాయల వరకు కార్మికశాఖ ద్వారా అందిస్తారు. కార్మికులు బీమా పథకంలో తమ పేర్లు నమోదు చేసుకొనేందుకు భవన నిర్మాణ రంగంలో పని చేస్తున్నట్లు గుర్తింపు పొందిన బిల్డర్ల నుంచి దృవీకరణ పత్రం తీసుకొని కార్మికశాఖ అధికారులకు సమర్పించాల్సి వుంది. ఈ నిబంధనే కార్మికుల పాలిట పెద్ద ప్రతిబంధకమౌతుంది. దీన్ని సడలించే విషయంలో ప్రభుత్వంపై కార్మిక సంఘాలు సౌహార్ద పూర్వక కృషి చేయాల్సివుంది.

తూతూ మంత్రంగా కార్డుల సర్వే!

జిల్లాలో బోగస్ కార్డులను గుర్తించేందుకు నిర్వహిస్తున్న సర్వే సక్రమంగా జరగడం లేదు. రెండు నెలల క్రితమే బోగస్ కార్డుల గుర్తింపునకు సర్వే నిర్వహించాలని అధికారులు తీర్మానించారు. అయితే సిబ్బంది కొరత, శిక్షణ అలభ్యమవడంతో ఆగస్టు 24 తేది నుంచి నెల్లూరు, కావలి, గూడూరు డివిజన్ లోని రెండేసి మండలాల్లో ప్రయోగాత్మకంగా ఈ సర్వే చేపడుతున్నారు. రెవెన్యూశాఖలోని ఇద్దరు సీనియర్ అసిస్టెంట్లు,



బోగస్ బయటపడేనా?


జాతీయ గ్రామీణ ఉపాధి హామీ పథకంలో పనిచేసే ఇద్దరు వుద్యోగులతో సర్వే బృందాన్ని ఏర్పాటు చేశారు. అయితే బోగస్ కార్డులను గుర్తించను వెళ్లిన సిబ్బంది ఆపసోపాలు పడుతున్నారు. పంచాయితీ పరిధిలోని ప్రతి ఇంటికి వెళ్లి కార్డులు పరిశీలించాల్సిరావడం కష్టంగా వుంది. కార్డుదారులు ఇంట్లో లేకపోవడంతో ఇబ్బందులకు గురిచేస్తుంది. జిల్లాలో 6,94,985 తెల్లరేషన్

కార్డులు, 56,956 అం తోడయ అన్నయోజన, 1,803 అన్నపూర్ణ యోజన కార్డులు వెరసి 7,53,744 బియ్యం పొందే కార్డులున్నాయి. దీంతో కార్డుల పరిశీలనకు వెళ్లిన సిబ్బంది డీలర్ల సహాయం తీసుకోక తప్పడం లేదు. డీలర్లను తనిఖీ బృందం వెంబడి తీసుకవెళ్తే ఏ మాత్రం బోగస్ కార్డులు బయటపడతాయన్నది అందరికీ తెలిసిన విషయమే. అంతిమంగా జిల్లాలో ఈ పథకాన్ని తూతూ మంత్రంగా అధికారులు ముగించే అవకాశముంది.

రసాయనాలతో పాల తయారీ!

దుకలదు ఇందులేదని సందేహం వలదు అన్నట్లుగా వుంది కల్తీ వ్యాపారం. ఆహార పదార్థాల నుంచి ప్రతి అం వస్తువు కల్తీమయం. వినియోగదారులు అధికంగా వాడే వాటిలో కల్తీ చేసి లాభాలు గడించేందుకు పలువురు వ్యాపారులు పోటీపడుతుండడంతో కల్తీ వ్యాపారం మూడు పువ్వులు ఆరు కాయలుగా విరాజిల్లుతుంది. నూనెలు, సబ్బులు ఇతరత్రా వాటిలో కల్తీ గురించి అందరికీ తెలిసినది. ఇప్పుడు కొత్తగా పాలలోనూ కల్తీ జరుగుతుంది. ప్రముఖ కంపెనీలకు చెందిన పాల ప్యాకెట్ల వాడకాన్ని దృష్టిలో వుంచుకొని కొందరు కెమికల్స్ తో పాలను తయారు చేసి ప్రజల ఆరోగ్యం, ప్రాణాలతో చెలగాట మాడటం వారి అద్భుతపు లేని కల్తీ వ్యాపారానికి పరాకాష్ఠ. ఆక్సిటాన్, స్టార్, పేపర్ పల్ప్, జంటామైసిన్, హైడ్రోజన్ పెరాక్సైడ్, రిఫైండ్ ఆయిల్ పంచదార తదితర మిశ్రమాలతో కొత్తరకం పాలను తయారు చేసి పేరొందిన డైరీల పేర్లతో ఆయా ప్యాకెట్లలో వీటిని నిల్వచేసి అమ్మకాలు సాగిస్తున్నారు. ఇప్పటివరకు నీళ్ల కల్తీ చేసి పాలను పాలపాడితో తయారుచేయడం తెలిసినదే. అలాంటిది ఏకంగా రసాయనాల పాలను తయారుచేసి విక్రయించే ముఠా ఒకటి జిల్లా వ్యాప్తంగా ఈ వ్యాపారాలు గుట్టుచప్పుడు కాకుండా చేస్తున్నదనే విశ్వసనీయ సమాచారం. దీన్ని బట్టబయలు చేయాల్సి వుంది.


మెట్టు మెట్టుగా ప్రకటించి...



సతీమణి విజయలక్ష్మి, కుమారుడు జగన్ తో వైఎస్.



పాదయాత్రలో ప్రజలకు దగ్గరైన వైఎస్.



ప్రజల సమస్యలు తెలుసుకొంటున్న వైఎస్.

వైఎస్ రాజశేఖరరెడ్డి జీవితప్రస్థానం నిజంగా ఒక మహా ప్రస్థానం. ఆయన రాజకీయ ప్రయాణంలో దారి పొడవునా ఎడారులు, ఎండమావులు మాత్రమే ఎదురైనాయి. ఆయన స్థానంలో మరొకరు వుండి వుంటే ఏళ్ల తరబడి నిరాశా నిస్సహాయతో నిరాశపడి, తెరమరుగైపోయి వుండేవారు. కానీ మొక్కవోని పట్టుదల, యముడికి శివుడికి వెరవని ధీరత్వం, అనుకొన్నది సాధించేదాకా విశ్రమించని దీక్ష, అవాంతరాలను అధిగమించే దక్షత, అవకాశం కోసం ఎంతకాలమైనా ఎదురుచూసే ఓర్పు, అది చేజిక్కినప్పుడు తనకనువుగా మలచుకొనే నేర్పు రాజశేఖరరెడ్డి స్వంతం.


మొదటి నుంచి రాజకీయాల మీద ఆసక్తి వుంది. గుల్బర్గా మెడికల్ కాలేజీ విద్యార్థి సంఘం అధ్యక్షుడిగా పోటీ చేసి గెలిచాడు. తండ్రి కోరిక మీద పులివెందులలో 70 పడకలతో ఆస్పత్రి నిర్మించి, కొంతకాలం ఉచిత వైద్యం అందజేశాడు. కానీ ప్రైవేటు ఆస్పత్రి నిర్వాహకుడిగా ఎంత మందికి సేవ చేయగలం, అదే రాజకీయాలకు వెళ్లే మొత్తం రాష్ట్రానికి సేవలందించవచ్చు కదా అనే భావనతో, ఆస్పత్రిని క్రిస్టియన్ మిషనరీలకు అప్పచెప్పి, 1978లో రెడ్డి కాంగ్రెస్ తరపున ఎమ్మెల్యేగా ఎన్నికైనాడు. అప్పటి నుంచి పులివెందుల నియోజకవర్గం ఆయనకు కంచుకోటగా మారింది. అక్కడ నుంచి ఆరుసార్లు ఎమ్మెల్యేగా గెలిచాడు. కడప నుంచి నాలుగుసార్లు ఎమ్మీగా నెగ్గాడు. తన జీవితంలో ఓటమి అన్నది ఎరుగని అరుదైన రికార్డు స్వంతం చేసుకొన్నాడు.

అయితే కాంగ్రెస్ అధిష్టానం ఆయన ప్రజాదరణ, పలుకుబడులను గుర్తించలేదు. ఒక్క అంజయ్య తప్ప ఏ ముఖ్యమంత్రి ఆయన్ను పట్టించుకోలేదు. ఢిల్లీలో కూడా అదే పరిస్థితి. కేంద్రంలో మంత్రిత్వం కోసం ఆయన చేయని ప్రయత్నం లేదు. కానీ అటు రాజీవ్ గాంధీ, ఇటు పివి నరసింహారావులిద్దరూ నిరాశపరచారు. 1989 నుంచి ఆయనకు ముఖ్యమంత్రి పదవి మీద ఎనలేని మక్కువ. కానీ ఎన్ని అవకాశాలు వచ్చినా అధిష్టానం పక్కనపెట్టింది. దానితో రాష్ట్రంలో ఎవరు ముఖ్యమంత్రి అయినా, వారి మీద అసమ్మతి ప్రకటించి, తన అక్కసు తీర్చుకొనేవాడు. నిత్య అసమ్మతివాదిగా నిండ భరించాడు. చెన్నారెడ్డిని పదవి నుంచి దింపడానికి హైదరాబాద్ పాతబస్తీలో మత కలహాలు సృష్టించాడన్న అపనింద కూడా పడింది రాజశేఖరరెడ్డి మీద. 1999 ఎన్నికలు ఆయన్ను నిరాశపరచాయి. 2004లో కూడా అదే పరాభవం ఎదురొతుండేమోనన్న భయంతో, అటు కాంగ్రెస్ పార్టీ గెలుపు, ఇటు కాంగ్రెస్ లో తన నాయకత్వానికి బలుపు కోసం ఎర్రటి ఎండలో 1400 కిలోమీటర్లు పాదయాత్ర చేశాడు. వడదెబ్బ తగిలినా, కాళ్లు వాచి వుండ్లుగా మారినా, జ్వరంతో లేవలేని పరిస్థితి వచ్చినా లెక్కచేయలేదు. ఆయనెంత మొండి మనిషో, ఆయనలోని పట్టుదల ఎంత పటిష్టమైనదో ఆ పాదయాత్ర నిరూపిస్తుంది.

దాదాపు 15 ఏళ్ల సుదీర్ఘ నిరీక్షణ తర్వాత కానీ ఆయనకు ముఖ్యమంత్రిత్వ యోగం లభించలేదు. 2004 మే 10తేదీ ప్రమాణ స్వీకారం ఆయన జీవితంలో ఒక గొప్ప మలుపు. ఒక్కసారి అవకాశం వచ్చిన తర్వాత ఇక వెనుదిరిగి చూడలేదు. ముఖ్యమంత్రిత్వాన్ని ఆయనంత గొప్పగా సద్వినియోగం చేసుకొన్నవాడు లేడు. ఆ ఎన్నికల నాటికి ఆర్థికంగా చితికిపోయి వుండింది వారి కుటుంబం. హైదరాబాద్ లోని ఇల్లు కూడా అమ్ముకోవాల్సిన పరిస్థితి. కానీ ఐదేళ్లలో దేశంలోనే అత్యంత ధనవంతుడైన రాజకీయవాదిగా ఎదిగాడు. వేల కోట్ల ఆర్థిక ఆయన ఒడిలో వచ్చి వారింది. అవినీతిపరుడని ఎందరు ఎన్ని విమర్శలు చేసినా పట్టించుకోలేదు. మరొకప్రక్క రాష్ట్ర కాంగ్రెస్ పార్టీలో వర్గాలను, నాయకులను అణిచి పారేశాడు. అధిష్టానాన్ని తనకు పాదాక్రాంతం చేసుకొన్నాడు. వైఎస్ లేకుంటే కేంద్రంలో ప్రభుత్వం నడవదన్న పరిస్థితి తెచ్చాడు. రాష్ట్ర కాంగ్రెస్ చరిత్రలో ఇంతటి బరీయమైన నాయకుడు ఇదివరకెన్నడూ లేడు. ఇప్పట్లో పుట్టబోడు.



మనవడి అన్నపాసనలో వైఎస్.



యువకుడిగా వ్యాయామం చేస్తూ.



పాదయాత్రలో ప్రజల మధ్య వైనందిక దినచర్యలో వైఎస్.

• ఎక్కడలు వెళ్లలో తెలియక సతమతం.

మరిపాడు వాసులకు దొరకని ఆనం!

మంత్రి ఆనం రామనారాయణరెడ్డి ప్రాతినిధ్యం వహించే ఆత్మకూరు నియోజకవర్గ ప్రజలు వలు ఇబ్బందులు పడుతున్నా వట్టింతుకొనే నాధుడు లేడు. మంత్రి దర్శనం దొరకని సామాన్యుల బాగోగులు వట్టింతుకొనేవారు లేకపోవడంతో స్థానికులు సైతం మండిపడుతున్నారు. ముఖ్యంగా మరిపాడు మండలం పరిస్థితి రెంటికి చెద్ద రేపడి అయింది. మేకపాటి సోదరుల సొంత మండలమైన ఈ ప్రాంతం గతంలో ఉదయగిరి నియోజకవర్గంలో వుండేది. మేకపాటి సోదరులు నియోజకవర్గ ప్రజలతో మమేకమవుతూ వారి సుఖదుఃఖాలలో పాలుపంచుకొంటూ, వివిధ కార్యక్రమాలకు హాజరవుతుండేవారు. నియోజకవర్గాల పునర్విభజన తర్వాత మరిపాడు మండలం ఆత్మకూరు నియోజకవర్గంలో కలవడం, రామనారాయణరెడ్డి అత్యధిక మెజారిటీతో

గెలుపొంది మంత్రిగా బాధ్యతలు చేపట్టడంతో నియోజకవర్గ ప్రజలు తమకు మంచి నాయకుడు దొరికాడని సంబరపడ్డారు. కానీ ఆ సంతోషం ఎంతోకాలం నిలువలేదు. మంత్రి రామనారాయణరెడ్డి ప్రజలతో కలవకపోవడం, దర్శనభాగ్యం కష్టంగా మారడంతో ప్రజలు తమ గోడు వెళ్లబోసుకొనేందుకు సైతం అవకాశం లేకుండాపోయింది. కొద్దిమంది ముఖ్యులకు తప్ప మంత్రితో మాట్లాడే అవకాశం వుండకపోవడంతో ఇదేమి ఖర్చు అని వాపోతున్నారని నియోజకవర్గ ప్రజలు. అసలే కరవు మండలమైన మరిపాడులో జాతీయ ఉపాధిహామీ పథకం కూడా సక్రమంగా అమలు కావడం లేదు. ఇందిరమ్మ ఇళ్లు తదితర అన్ని అభివృద్ధి, సంక్షేమ పథకాల పరిస్థితి ఘోరంగా వుండడంతో మేకపాటికి, ఆనం వారికి వున్న తేడాను పోల్చుకొని వాపోతున్నారు ప్రజలు.

అదుపుకురాని ఐరన్ ఓర్ లారీలు

గాలిలో కలిసిన 300 ప్రాణాలు

కృష్ణాపట్నం ఓడరేవు ఏర్పాటు చేయడం వలన జిల్లా అభివృద్ధి సంగతి ఎలా వున్నా ప్రజల పరిస్థితి మాత్రం దినదినగండం నూరేళ్ల ఆయుష్షులా మారింది. ముఖ్యంగా నెల్లూరు-ముంబాయి రహదారి వెంబడి వున్న గ్రామాల ప్రజలు భయాందోళనలకు గురౌతున్నారు. ఓబులాపురం నుంచి ఇనుపఖనిజాన్ని చైనా తదితర దేశాలకు ఎగుమతి చేసేందుకు కృష్ణాపట్నం పోర్టుకు వెళ్లేందుకు ఉన్న ఏకైక రోడ్డు మార్గం కావడంతో ఐరన్ ఓర్ లారీలు మితిమీరిన వేగంతో తిరుగుతుండడంతో ప్రజలు ప్రాణాలు అరచేతిలో పెట్టుకొని తిరగాల్సి వస్తోంది. ప్రజల ప్రాణాలతో చెలగాటమాడే ఐరన్ ఓర్ లారీలను నియంత్రించాల్సిన పోలీస్, రవాణాశాఖ అధికారులు అవినీతి గడ్డికరుస్తుండడంతో లారీల వేగానికి కళ్లెం వేసేవారు లేకుండా పోయారు. నెలకు 25వేల రూపాయల నుంచి 50 వేల వరకు లంచంగా ఇస్తుండడంతో అధికారులు నోరు మెదపడం లేదు. పరిమితికి మించి అధిక లోడుతో తిరుగుతుండడం వలన రోడ్లు దెబ్బతినిపోతున్నాయి. గతంలో ఈ రహదారిపై అతి తక్కువ సంఖ్యలో లారీలు నడుస్తుండగా, పోర్టు ఏర్పడిన నాటి నుంచి రోజుకు 5వేల లారీలు తిరుగుతున్నాయి. మార్గమధ్యంలో వున్న మరిపాడు, ఆత్మకూరు పోలీస్ స్టేషన్ల సిబ్బందికి ఈ లారీల ద్వారా రోజుకు లక్షల్లో ఆదాయం ఉంటుండడంతో లారీల గురించే వట్టింతుకోవడం లేదు. దీంతో ప్రజల ప్రాణాలకు భద్రత లేకుండా పోయింది.

కబ్బాల గిరిగా వెంకటగిరి!

వెంకటగిరిలో పలు ప్రభుత్వ స్థలాలు కబ్బాకు గురౌతున్నా వట్టింతుకొనేవారే లేకపోవడంతో రోజు రోజుకు దురాక్రమణలు అధికమవుతున్నాయి. తాజాగా పశువుల ఆస్తి స్థలం ఆక్రమణలకు గురౌతున్నది. వెంకటగిరి పట్టణం అయ్యాక భూముల విలువ పెరగడంతో కబ్బాదారుల కన్ను ప్రభుత్వ స్థలాలపై పడింది. కనపడిన స్థలాన్ని వదలిపెట్టకుండా దర్జాగా ఆక్రమించి వేస్తుండడం, పాలకులు, అధికారులు ఆ వైపు చూడకపోవడంతో యదేచ్ఛగా ఆక్రమణలు జరుగుతున్నాయి. పశువుల ఆస్తికి ప్రహరీగోడ లేకపోవడంతో విలువైన స్థలం పరులచేతుల్లోకి పోతున్నది. ఆనాడు చుట్టూ ప్రక్కల గ్రామాల ప్రజలకు అందుబాటులో వుండేందుకు పట్టణ శివారుల్లోని అమ్మవారిపేట పంచాయితీలో 2.70 ఎకరాల్లో దీన్ని నిర్మించారు. దీని బాగోగులు వట్టింతుకొనే వారే లేకపోవడంతో

◆ చూసీచూడనట్లు ప్రభుత్వ అధికారులు

మెల్లమెల్లగా ఆస్తి స్థలం ఆక్రమణల బారిన పడుతున్నది. ఆస్తికి వెళ్లేదారి సైతం కుంచించుక పోయింది. ఆస్తి స్థలంలో పక్కా ఇళ్లు వెలిశాయి. దీనికి తోడు చుట్టూప్రక్కల వారు వ్యర్థ పదార్థాలు, చెత్తాచెదారాలను ఆస్తి ఆవరణలో పారవేస్తుండడంతో దుర్గంధం వెదజల్లుతోంది. ముళ్లపాదలు పెరగడం వలన విషపర్యలు సంచరిస్తుండడంతో పశువులను తీసుకొని వచ్చే రైతులు భయపడుతున్నారు. ఇప్పటికైనా పురపాలక అధికారులు, ఆస్తి అధికారులు నిద్రమేల్చి ప్రభుత్వ స్థలాలు కబ్బా కాకుండా రక్షణ కల్పించాల్సి వుంది.

• ఆగని క్షీరధార

8 ఏళ్లుగా పాలిస్తున్న బర్రె

బర్రెపాలు వాడకం అధికంగా వున్న సంగతి తెలిసిందే. అయితే సాధారణంగా బర్రెలు ఒకటిన్నర సంవత్సరం పాలిస్తుంటాయి. దూడలు చనిపోయినట్లయితే పాలు ఇవ్వడం మానేస్తాయి. సంగం మండలంలో మిక్కిలింపేట గ్రామానికి చెందిన రైతు గద్దం యానాదిరెడ్డి ఇంట్లో నాట బర్రె, దూడలేకున్నా గత 8 సంవత్సరాలుగా రెండు

పూటలా 4 రీటర్ల పాలు ఇవ్వడం ఆశ్చర్యం కల్గిస్తోంది. ఈవిడ రెండు వెంటనే దూడవనిపోయినప్పటికీ పాలను మాత్రం రెండు పూటలా ఇస్తుండడం చుట్టూ ప్రక్కల గ్రామాల్లో ఒక సందలవంగా మారింది. ఈ గేదెను ఇంటికి తీసుకొని వచ్చిన నాటి నుంచి ఏనాడు పాలు ఇవ్వకుండా లేదని, ఇది వచ్చిన రోజు నుంచి అధికంగానూ కలసి వచ్చిందని యజమాని యానాదిరెడ్డి ఆనందంగా చెప్తున్నాడు. వేలాది రూపాయలు పోసేకొన్న బర్రెలు పాలు ఇచ్చేది గగనంగా వున్నారాల్లో ఈ బర్రె ప్రతీదివం ఇది నాలుగు రీటర్ల పాలు ఇవ్వడం చర్చనీయాంశమైంది.

సమస్యల వలయంలో కుల్లూరు కాలేజి

కార్పొరేట్ కళాశాలలతో పోటీలు పడుతున్నామని, విద్యార్థులకు మెరుగైన సౌకర్యాలు కల్పిస్తున్నామని నేతలు చెప్పే మాటలు నీటిమూటలన్న సంగతి కుల్లూరు కళాశాలను చూస్తే అవగతం అవుతుంది. ఒకప్పుడు విద్యార్థులకు చక్కని విద్యను అందిస్తూ చుట్టూ ప్రక్కల నాలుగు మండలాల విద్యార్థులకు ఆసరాగా నిలచి ఒక వెలుగు వెలిగిన కళాశాల నేడు సమస్యలతో సతమతం అవుతున్నది. కనీస వసతులు లేక, అవసరమైన అధ్యాపకులు లేక కునారిల్లుతున్నది. లక్షల రూపాయలు వెచ్చించి నిర్మించిన మరుగుదొడ్డు, మంచినీటి వసతి ప్రారంభానికి నోచుకోకుండానే నిరుపయోగంగా మారడంతో విద్యార్థులు పలు అవస్థలు పడుతున్నారు. కనీసం విద్యార్థులు కూర్చునేందుకు బల్లలు, కుర్చీలు లేక పోవడంతో నేలమీదే కూర్చొని చదువుకోవాల్సి

రావడంతో విద్యార్థులుపడే బాధలు వర్ధనాశితం. ప్రిన్సిపల్, ఫిజిక్స్ లెక్చరర్ తప్ప మిగతా లెక్చరర్లు అందరూ కాంటాక్టు అధ్యాపకులు. నాన్ టీచింగ్ స్టాఫ్ కొరత పట్టి పేడిస్తున్నది. నాలుగేళ్లుగా సీనియర్ అసిస్టెంట్ లేదు. ఉన్న జూనియర్ అసిస్టెంట్ బదలీపై వెళ్లడంతో ఆ పోస్టు ఖాళీగా వుంది. రికార్డు అసిస్టెంట్లు ముగ్గురికి గాను ఒక్కడే బాధ్యతలు నిర్వహిస్తున్నాడు. దివరకు కళాశాలకు వాచ్మెన్ లేకపోవడం కళాశాల స్థితిని తెలియజేస్తున్నది. వృత్తి విద్యా కోర్సులకు టీచింగ్ స్టాఫ్ లేకపోవడంతో దానికి సంబంధించిన సామాగ్రి పాడైపోతున్నది. కళాశాల నానాటికి దిగజారిపోతున్నా రాష్ట్రస్థాయిలో చక్రం తిప్పుతున్న కాంగ్రెస్ నేత మాదాసు గంగాధరం సొంత ఊరైన దీన్ని గురించి పట్టింతుకోవడం విమర్శలకు తావిస్తోంది.

విద్యార్థుల అవస్థలు వర్ధనాశితం.

స్పందించని రెవిన్యూ దొరలు

రెవెన్యూ సిబ్బంది ప్రజల సమస్యలు, బాగోగుల గురించి పట్టింతుకోవడంతో జిల్లాలో పలు మండలాల్లోని ప్రజలు తహశీల్దార్ కార్యాలయాల చుట్టూ కాళ్ళరిగేలా తిరుగుతున్నారు. బాధితులకు న్యాయం చేయాల్సిందిపోయి లంచాలు మరిగి బడాబాబులకు, నాయకులకు అడుగులకు మడుగులొత్తుతుండడంతో పలువురు ఆవేదన చెందుతున్నారు. తహశీల్దార్ కార్యాలయంలో న్యాయం జరగకపోవడంతో తల్లడిల్లిన పేద దళిత మహిళ ఆత్మహత్యాయత్నానికి పాల్పడిన సంఘటన కలువాయిలో చోటు చేసుకొంది. స్థానిక మహిళైన బందెల లక్ష్మమ్మకు 1995లో అప్పటి ఎమ్మార్వో కృష్ణకాంత్ 1.25 ఎకరాల భూమి ఇచ్చాడు. ఆ పేదరాలికి చెందిన భూమిని అదే గ్రామానికి చెందిన నాగిరెడ్డి రాజారెడ్డి బినామి పేరుతో పట్టా పొంది సాగు చేసుకొంటున్నాడు. తనకు జరిగిన అన్యాయాన్ని అధికారులకు చెప్పి న్యాయం చేయాలని, తన భూమిని తిరిగి ఇప్పించాలని ఆ మహిళ తహశీల్దార్ కార్యాలయం చుట్టూ తిరుగుతున్నా అధికారులు వట్టింతుకోలేదు. చివరకు ఆమె కలువాయికి వచ్చిన ఎస్పీ, ఎస్సీ కమిషన్ సభ్యులకు తనగోడు వెళ్లబోసుకొంది. ఇంతజరిగినా న్యాయం జరక్కపోవడంతోపాటు, తహశీల్దార్ బాలకృష్ణారెడ్డి భూస్వామి పక్షం చేరి బాధితురాలు లక్ష్మమ్మకు వేరే భూమి ఇస్తానని మధ్యస్థం చేస్తుండడంతో మనస్తాపం చెందిన ఆమె తహశీల్దార్ ఎదుట పురుగుల మందు త్రాగి ఆత్మహత్యాయత్నం చేయడం కలకలం సృష్టించింది. ఈ విషయమై జిల్లా కలెక్టర్ విచారణకు ఆదేశించి తగిన చర్యలు తీసుకోవాల్సిన అవసరం ఎంతైనా వుంది.

గడ్డికోసం నానాపాట్లు

గడ్డికోసం అధికారులు నానాపాట్లు పడుతున్న వైనం జిల్లావాసులను ఆశ్చర్యపరుస్తున్నది. ప్రక్కనే గల అనంతపురం జిల్లాలో పశుగ్రాసం కొరత తీవ్రంగా వుండడంతో అక్కడి అధికారులు జిల్లాకు వచ్చి గడ్డికోసం వెంవర్గాడటం ఆ జిల్లా పరిస్థితిని తెలియజేస్తున్నది. అనంతపురం జిల్లా రాజీవ్ విద్యా మిషన్ పిడి కృష్ణారెడ్డి, సుజలాం సుఫలాం సైఫల్ డిప్యూటీ కలెక్టర్ ఈక్వర్, సంగం మండలం తహశీల్దార్ రేవతిని కలసి గడ్డి సహాయం చేయమని వేడుకొంటున్నారు. జిల్లాకు 250 టన్నుల పశుగ్రాసం అవసరమని సంగం, బుచ్చి, కొడవలూరు, అల్లూరు, విడవలూరు మండలాల నుంచి గడ్డిని సేకరించడానికి వచ్చినట్లు వారు చెప్పారు. దీని కోసం టెండర్లు పిలిచామని, విజంట్లు టెండరు ద్వారా గ్రాసం సరఫరా చేయవచ్చని చెప్తున్నారు. తహశీల్దార్ రేవతి మాత్రం వారితో ఈ ప్రాంతంలో వరి కోతలకు ఇంకా సమయం వున్నందున వంట కోసిన తర్వాత గడ్డి సరఫరా ఏర్పాట్లు చూస్తామని చెప్పారు.



బుచ్చి - జొన్నవాడ రహదారిలో కృష్ణారెడ్డి కట్టించిన ఆర్ట్. ఇన్ సెట్ లో కృష్ణారెడ్డి దంపతులు.

పరోపకారి ఇప్పగుంట కృష్ణారెడ్డి!

● పదవీ విరమణ చేసిన ఈ చిరుదొంగి సేవలు ప్రశంసనీయం

ఇతరులకు సహాయం చేయాలన్న సేవా గుణం వుండాలేగాని దానికి ఆర్థిక స్థితిగతులతో సంబంధమే లేదని నిరూపిస్తున్నాడు బుచ్చి పట్టణానికి చెందిన ఇప్పగుంట కృష్ణారెడ్డి. 30 సంవత్సరాలు బుచ్చి ప్రభుత్వ పాఠశాలలో జూనియర్ అసిస్టెంట్ గా పనిచేసి పదవీ విరమణ చేసినా సేవా కార్యక్రమాలను మాత్రం వీడ లేదు. పాఠశాలలో వేదిక నిర్మించి ఇచ్చిన కృష్ణారెడ్డి తన పిఎఫ్ సొమ్ము నుంచి జన్మభూమి పథకానికి ఆకర్షితులై గాంధీనగర్ లో సిమెంటురోడ్డును సొంత ఖర్చుతో నిర్మించారు. 2005లో లక్షరూపాయలు వెచ్చించి సృశానవాటికలో కర్మ క్రతువులు జరుపుకొనేందుకు షెల్టర్ నిర్మించారు.

ప్రజాసేవాతోపాటు ధార్మిక కార్యక్రమాలు జరపడం కృష్ణారెడ్డి దాతృత్వానికి నిదర్శనం. జొన్నవాడలో 6 లక్షలతో ముఖ మండపం, వేణుగోపాలస్వామి విగ్రహం, బ్రహ్మంగారి మఠంలో వినాయక విగ్రహం, నెల్లూరులో నిప్పొప్పాళ్లరీ వద్ద శ్రీదేవి భూదేవి విగ్రహాలు, కావలి-ఉదయగిరి రోడ్డులో గల శివాలయంలో నందీశ్వరుని విగ్రహాలు ఏర్పాటు చేశారు. పేద విద్యార్థులకు ఆర్థిక చేయూతనందించారు. పదిమందికి సహాయపడటంలోనే తృప్తి పొందుతున్నట్లు కృష్ణారెడ్డి చెబుతున్నాడు. వుట్టిన వూరికి, ప్రజలకు సహాయపడడంలోనే ఆనందం వుందంటున్న కృష్ణారెడ్డి ఆదర్శప్రాయుడు.

సంగం పోస్ట్ మెన్ తీరేవేరు

పోస్టల్ సిబ్బంది వ్యవహారిస్తున్న తీరు ప్రజలను ఇబ్బంది పాలు చేస్తున్నది. విధులు సక్రమంగా నిర్వహించకుండా నిర్లక్ష్యంగా వ్యవహారిస్తుండడంతో పలు గ్రామాల్లో ప్రజలు బాధలు పడుతున్నారు. సంగంలోని పోస్ట్ మెన్ తీరు అక్కడి వారిని చికాకుపెడుతుంది. ఇక్కడ పోస్ట్ మెన్ గా పని చేస్తుండిన ఖజా చనిపోతే ఆయన భార్యకు ఉద్యోగం ఇచ్చారు. ఆమెకు బదులు కుమారుడైన జాకీర్ ఆ బాధ్యతలు చూస్తున్నాడు. జాకీర్ వచ్చిన నాటి నుంచే సంగం వాసులకు కష్టాలు మొదలయ్యాయి. ఉత్తరాలు బట్టాడా చేయకుండా తిరుగుతుండడంతో సమాచారం అందక, ఉత్తరాలు, కార్డులు, బాండ్లు అందక గ్రామస్థులు తీవ్ర ఇబ్బందులు ఎదుర్కొంటున్నారు. నిరుద్యోగులకు ఇంటర్వ్యూ కార్డులు ఇవ్వక పోవడంతో వారి గోడు వర్ధనాతీతం. అతని బాధ తట్టుకోలేక పోస్టల్ శాఖ తీరును నిరసిస్తూ గ్రామస్థులు ధర్నా చేసినా అధికారులు పట్టించుకోకపోవడంతో జాకీర్ మరింత నిర్లక్ష్యంగా తిరుగుతున్నాడు. పోస్టుమాస్టర్ డెప్యూటీపన్ పై వెళ్లడం, గతంలో వున్న ఆమె విఆర్ఎస్ తీసుకోవడంతో పోస్టల్ శాఖ దిక్కుమొక్కు లేకుండా పోయింది. ప్రజలు నిలదీస్తే అతను పెన్నానదిలోకి దూకే ప్రయత్నం చేయడంతో గ్రామస్థులు ఏమిచేయాలో పాలుపోక జాట్లు పీక్కుంటున్నారు.

వెంకటగిరిలో షాపింగ్ కాంప్లెక్స్ లేవ్వుడు?

◆ హామీలకే పరిమితం

వెంకటగిరిలో షాపింగ్ కాంప్లెక్స్ లను నిర్మించాలన్న నిర్ణయం హామీలకే పరిమితం కావడంతో వున్న వనరులను సద్వినియోగం చేసుకొని రాబడి పెంచుకోగలిగి వున్నా పురపాలక సంఘం ఆ దిశగా దృష్టి సారించడం లేదు. మునిసిపాలిటీగా మారగానే పట్టణంలోని రోడ్డు ప్రక్కన గల స్థలాల్లో షాపింగ్ కాంప్లెక్స్ నిర్మించాలని అప్పుడు మంత్రులు వున్న రాజ్యలక్ష్మమ్మ భావించారు. ఈ మేరకు రైఫల్యాంతున వద్ద, పాతబస్టాండు సమీపంలో, త్రాసెరోడ్డు, పాలేంద్రం తదితర ప్రాంతాల్లో అను

వైన స్థలాలను పరిశీలించారు. ఆ వైపుగా పురపాలక సంఘం దృష్టి సారించకపోవడం పట్ల పట్టణవాసులు ఆశ్చర్యం వ్యక్తం చేస్తున్నారు. మునిసిపాలిటీ పరిధిలో ప్రస్తుతం వున్న దుకాణాల సముదాయం నిరుపయోగంగా వుంది. ఇవి గత పంచాయతీ కాలంలోనే నిర్మించినవి అయినప్పటికీ వాటిని ఉపయోగంలోకి తెచ్చేందుకు సైతం మునిసిపాలిటీ ప్రయత్నించకపోవడం పాలకుల నిర్లక్ష్యాన్ని, అధికారుల వైఫల్యాన్ని తెలియజేస్తున్నది. కొత్త షాపింగ్ కాంప్లెక్స్ నిర్మించక, పాత వాటిని ఉపయోగంలోకి తీరకపోవడం పట్ల స్థానికులు ఆగ్రహం వ్యక్తం చేస్తున్నారు.



నెల్లూరు పురవీధులగుండా సాగిపోతున్న డాక్టర్ సుబ్రహ్మణ్యం పార్టీవ శరీరం.



సుబ్రహ్మణ్యం పార్టీవ శరీరానికి నివాళులర్పిస్తున్న జిల్లా కలెక్టర్ రాంగోపాల్, ఎస్సీ కనకారావు.



సుబ్రహ్మణ్యంకు సీనియర్ ఐవిఎస్ అధికారి కొప్పోలు రాజు శ్రద్ధాంజలి.



సిఎం ముఖ్య కార్యదర్శి సుబ్రహ్మణ్యం సతీమణిని ఓదారుస్తున్న బంధువులు.

దీపం ఆలిపాళయంది - తారంగా మాలిపాళయంది



ఎన్ని ఆశలు నీ మీద పెట్టుకొని...
ఎన్ని కలలు నీ చుట్టూ పోగు చేసుకొని...
అన్నీ తన్నివేశావు...
ఎంత దారుణం చేశావయ్యా...
ఎంత అన్యాయం చేశావయ్యా...

అధిమానులు, అనుచరులే కాదు, సాధారణ ప్రజలలో కూడా ఇదే బాధ... ఇదే ఆవేదన. వైఎస్ మరణవార్త వినగానే కన్నులు చెమ్మగిల్లని వారు లేరు. వల్లెజనమైతే దుఃఖం ఆపుకోలేక వలవల ఏడుస్తున్నారు. అప్పటిని, అత్యయిడిని కోల్పోయామని కలత చెందుతున్నారు. అన్నం ముద్ద నోట పెట్టుకోలేక పోతున్నారు. కంటిమీదకు నిద్ర తెచ్చుకోలేక పోతున్నారు.

ఇందిరాగాంధీ, రాజీవ్ గాంధీ, ఎన్టీరామారావుల తర్వాత రాష్ట్ర ప్రజానీకాన్ని ఇంతగా దుఃఖింపజేసిన మరణ వార్త మరొకటి లేదు. 23వ తేదీ ఉదయం ముఖ్యమంత్రి హెలికాప్టర్ దారి తప్పి పోయిందన్న వార్త టివి ఛానెళ్లలో వచ్చినప్పటి నుంచి రాష్ట్రమంతా ఒక విధమైన గంభీర వాతావరణం అలుముకొన్నది. ప్రతి ఒక్కరిలో ఉత్సాహం, ఆదుర్దా, టివి ఛానెళ్లకు అతుక్కొనిపోయారు. వాటిలోవచ్చిన వరుసకాల వార్తలకు గందరగోళ పడ్డారు. సాయంత్రం, ఆర్థిక మంత్రి రోశయ్య వత్రికల వారి ముందుకు వచ్చి, ముఖ్యమంత్రి హెలికాప్టర్ ఆమాకే దొరకలేదని, చీకటిపడి పోతున్నది కాబట్టి దానికోసం వెతికే పని కూడా ఆగిపోతున్నదని ప్రకటన చేయగానే, అందరి గుండెల్లో రాళ్లు పడ్డాయి. జరగరానిది, జరగకూడనిది ఏదో జరిగిపోయిందన్న అనుమానం అందరి మనసులను తొలచివేసింది. కానీ ఎవరూ బయటపడలేదు. ఏదో ఆశ. అదవి మధ్యలో ఎక్కడో ఒక దగ్గర ముఖ్యమంత్రి సురక్షితంగా వుంటాడని, తెల్లవారగానే, పంచ నర్స కొంటూ మళ్ళీ కళ్లబడతాడని అందరి అంతరంగంల మారుమూల చిగురంత ఆశ మిణుకు మిణుకు మన్నది. కానీ 3వ తేదీ ఉదయం ఎయిర్పోర్ట్

హెలికాప్టర్లు ముఖ్యమంత్రి హెలికాప్టర్ ను నల్లమల అడవుల మధ్యలో, కృష్ణానది ఒడ్డున, ఒక కొండ శిఖర భాగంలో గుర్తించామని ప్రకటించగానే అందరికీ అర్థమైపోయింది. ఆ తర్వాత ముఖ్యమంత్రి మరణవార్తను కేంద్ర హోంమంత్రి చిదంబరం ప్రకటించడం లాంఛనప్రాయమే అయ్యింది.

వైఎస్ రాజశేఖరరెడ్డి ఇక లేదు అన్న నిజాన్ని తీర్చిదిద్దడం ఎవరి తరచూ కావడం లేదు. విధి ఇంత క్రూరంగా ప్రవర్తిస్తుందని నమ్మలేక పోతున్నారు. సంపూర్ణ ఆరోగ్యంతో, దేదీప్యమానమైన రాజకీయ ప్రాభవంతో, కళ కళ లాడే ముఖంతో, కంటికింపైన రూపంతో, మిస్సువీరిగి మీద పడినా చెరగని చిరునవ్వుతో, తలెత్తుకొని, రొమ్మువీరచుకొని ధీమాగా, ధైర్యంగా, ఎవరినీ లెక్కచేయకుండా, ఎవరినీ తలవంచకుండా, ఎంతటి అవరోధాన్నైనా అలవోకగా అధిగమిస్తూ, ప్రత్యర్థుల గుండెలు దిగ్గురన్నీస్తూ, అనితర సాధ్యమైన ప్రజాదరణతో, ఇదివరకెన్నడూ చూడని జన సమ్మోహనశక్తితో, తన ప్రతి అడుగులోనూ చూపరులకు ఆశ్చర్యాన్ని, తన ప్రతి చర్యలో ఒక అద్భుతాన్ని, తనప్రతి కదలికలో విస్మయాన్ని, నమ్మలేనితనాన్ని ప్రదర్శించిన రాజశేఖరరెడ్డి ఇట్లా అర్ధాయుష్యదౌతాడని, వున్నట్టుండి కనపడకుండా పోతాడని నమ్మడం ఎవరి తరం? ఎట్లా సాధ్యం?

మహా మొండిమనిషి వైఎస్ రాజశేఖరరెడ్డి. తాను అనుకొన్న పని ఎందరు బెనుకాడన్నా చేసి తీరాలనే తత్వం. తాబట్టిన కుండెటికి మూడే కాళ్లని వాడులాటకు దిగే వ్యక్తిత్వం. ఆయన రాజకీయమంతా అదే తీరులో నడిచింది. ఆ మొండితనమే ఆయన జీవితానికి అంతం పలికింది. 23వ తేదీ ఉదయం హైదరాబాద్ నుంచి చిత్తూరు వరకు ఆకాశం ముట్టి, ముసురు కమ్మ వుండింది. ఆ సమయంలో హెలికాప్టర్ ప్రయాణం సురక్షితం కాదని, వాయిదా వేసుకోమని సలహా ఇచ్చారు వాతావరణ శాఖ అధికారులు. కానీ ఆయన విస్మించుకోలేదు. చెప్పిన ప్రకారం బయలుదేరాల్సిందేనని మొండి పట్టుపట్టారు. ముఖ్యమంత్రి స్థాయి ముఖ్యుల ప్రయాణం కోసం ప్రత్యేకంగా తెప్పించిన ఆగస్టా వెస్ట్ లాండ్ హెలికాప్టర్ ఆ సమయంలో సర్వీసులో వున్నట్లు. పాతకాలం నాటి బెల్ హెలికాప్టర్ మాత్రమే అందుబాటులో వుంది. అది అంతదూరం ప్రయాణానికి, ఆ

రకం వాతావరణంలో పనితీరాదని ఇంజనీర్లు చెప్పారు. కానీ ఆయన పని పించుకోలేదు. మూర్ఖపు ధైర్యంతో బయలుదేరాడు. తన మరణాన్ని తానే అపకృనించాడు.

తేవలం అరగంట పేపు మాత్రమే సక్రమంగా నడిచింది ఆ హెలికాప్టర్. ఉదయం 8.35కి బయలుదేరాడు. 9.08 నిమిషాలకు ప్రమాదం సంభవించింది. ఆ సమయానికి అది, షంషాబాద్ ఎయిర్పోర్టుకు 70 నాటికల్ మైళ్ల దూరంలో, భూమికి 10 వేల అడుగుల ఎత్తున ప్రయాణం చేస్తుండేది. ఆ దశలో, హెలికాప్టర్ తో ఎయిర్పోర్టు ట్రాఫిక్ కంట్రోల్ కేంద్రానికి సమాచారం సంబంధాలు తెగిపోయాయి. ఆ సమయానికి హెలికాప్టర్ కర్మాలు జిల్లా ఆత్యధికార వరకు చేరినట్లు. అక్కడ అదుపు తప్పి నట్లు వూహ. అప్పటి వరకు హైదరాబాద్ కు దక్షిణంగా ప్రయాణించిన హెలికాప్టర్, అదుపు తప్పి తూర్పువైపు తిరిగింది. నల్లమల అడవుల మీదుగా, ఎగుడు దిగుడు ప్రయాణం చేసింది. రాదాపు 18 కిలోమీటర్ల మేర నడిచింది. అసలే అటవీప్రాంతం. దట్టమైన మట్టాలు, కుండపోత వాన. పొగ మంచు పలి మనక క్రమిస్తూ వాతావరణం. హెలికాప్టర్ పైలట్లకు ముందు ఏమి వుందో కనిపించని పరిస్థితి. హెలికాప్టర్ నేరుగా వెళ్లి రుద్రకోట అనే కొండను ఢీ కొన్నది. తునాతునకలుగా విరిగి పోయింది. ఆ తాకిడికి మంటలు చెలరేగాయి. హెలికాప్టర్, అందులోని మమమలు సజీవ దహనమై పోయారు. భారీ వర్షానికి మంటలు ఒక దశలో చల్లారడంతో, కాలి, కమిలిపోయిన సల్ఫిడ్ ముద్దలుగా మిగిలి పోయారు అందరూ. వానలేకుండా ఆ మాత్రం అనవాళ్లు కూడా లేకుండా బూడిదై వుండే వారు.


ఈ దుర్ఘటన తలచుకొన్నప్పుడల్లా తనువులో... అనుమవులో తెలియని బాధ. మనసును పట్టకార మర్మ పెట్టి ఒత్తిన భావన. తట్టుకోలేని తపన. నిన్నటివరకు కళకళలాడిన ఆయన నవ్వు, అంతలోనే కనపడకుండా కరిగిపోయిందంటే నమ్మదెట్లా? నమ్మి భరించదెట్లా? భరించి బ్రతికేదెట్లా?

కొరవ 16వ పేజీలో



1. కృష్ణపట్నం పోర్టు ప్రారంభోత్సవం సందర్భంగా సోనియాగాంధీతో వైఎస్.
2. నెల్లూరు సర్వోదయ కాలేజి వద్ద ఇందిరమ్మ విగ్రహాన్ని అవిష్కరించి అనంతరం జరిగిన సభలో మాట్లాడుతున్న వైఎస్.
3. నెల్లూరులో రాజీవ్ స్వగృహ ప్రారంభోత్సవం సందర్భంగా అనం సోదరులతో రాజశేఖరరెడ్డి.
4. రాచర్లపాడు వద్ద కిసాన్ సెట్ కంకుస్థాపనకు వచ్చిన సందర్భంలో మాట్లాడుతున్న వైఎస్.
5. నెల్లూరు పోలీస్ గెస్ట్ హౌస్ లో ప్రతిపక్ష నేతలతో సినిం మాటామంతి.
6. నెల్లూరు పర్వతంలో జనార్ధనరెడ్డి, ఆదాల ప్రభాకర్ రెడ్డితో మాటామంతి.
7. మాన్ అప్పీరల్ పార్క్ కంకుస్థాపన సందర్భంగా జనార్ధనరెడ్డి, పద్మాభారతి, వాదా నారాయణరెడ్డితో వైఎస్.
8. నెల్లూరు ఎన్ టీ డి యంలో జరిగిన కాంగ్రెస్ కార్యక్రమ సమావేశంలో వైఎస్.





గొంతు, ఊపిరితిత్తులకు సంబంధించి ఇబ్బందులుండవచ్చు. ధనాదాయం బాగుంటుంది. నూతన వాహన, వస్త్రాభరణాలు కొంటారు. కోర్టు వ్యవహారాలు మీకు సాధకమౌతాయి. సమాజంలో పెద్దల వద్ద మీ ప్రతిష్ఠ పెరుగుతుంది. ఉద్యోగులు మిక్కిలి సమర్థవంతంగా పనులు నిర్వహించి అధికారుల, ఇతరుల మన్ననలకు పాతులవుతారు. రాజకీయ ప్రాబల్యం పెరుగుతుంది. గృహిణులు, విద్యార్థులు హాయిగా కాలం గడుపుతారు.

ఇన్నాళ్లు సమస్యల వలయంలో చిక్కుకొన్న పనులన్నీ పూర్తి అవుతాయి. కోర్టుకేసులు, ఇతరుల తోటి గొడవలు సుముఖమైన ఫలితాల్నిస్తాయి. ఊహించిన రీతిలో ధనాదాయం వుంటుంది. పుణ్యకార్యచరణ చేస్తారు. అప్పులు తీరుస్తారు. శరీర ఆరోగ్య విషయంలో జాగ్రత్త అవసరం. వ్యాపారులు పనివారిని గమనించుకోవాలి. విదేశీవాసావకాశాలున్నాయి. భార్యభర్తల మధ్య సంబంధం కొంత చెడవచ్చు. ఉద్యోగులకు సమస్యలధికం.

ప్రతి పనిలో ఆటంకాలుండవచ్చు. అన్నీ సమస్యలుగానే కనబడవచ్చు. శ్రమాధిక్యత ఉంటుంది. శని, కుజులను కొలవాలి. విరోధం పొందిన బంధుమిత్రులు సుముఖం అవుతారు. విందు వినోద కార్యక్రమాల్లో ముఖ్యపాత్ర వహిస్తారు. విద్యుత్తురికరాలు ఇబ్బంది పెడతాయి. చాలా దినాలుగా ఎదురుచూసిన డబ్బు చేతికొందుతుంది. సంతాన మూలంగా కొంత ఇబ్బందులు ఉండవచ్చు. ఆధ్యాత్మిక చింతనలో పాల్గొనండి.

కోర్టు కేసుల్లో గెలుపుమీదే. సంతానం కోసం ఎదురుచూసే వారికి సంతానభాగ్యం కలుగుతుంది. సమాజంలో ఎదురుచూసిన మర్యాదలు దక్కుతాయి. రావలసిన డబ్బు చేతికొందుతుంది. సమాజంలో గొప్పవారి స్నేహం ఏర్పడుతుంది. పనిభారం తగ్గుతుంది. విందులు వినోదాలలో పాల్గొంటారు. అప్పులు తీరుతాయి. పైత్య ప్రకోపం అధికం కావచ్చు. రాజకీయాలకు ప్రోత్సాహకరమైన వారం. గృహిణులకు భర్త వల్ల ఇబ్బందులుంటాయి.

నూతన ఒప్పందాలు చేసుకొంటారు. కిక్లనొప్పులు. కడుపు నొప్పి బాధ ఉండవచ్చు. వృత్తిలో గొడవలు అధికం. చుట్టూ వున్న వారు సరిగా అవగాహన చేసుకోరు. వైద్యసేవలో, మందులు సేవించడంలో జాగ్రత్త. వాహనాల వల్ల నష్టం అధికం. కళ్ళత్రసుఖ లోపం ఉంటుంది. చిన్న చిన్న స్పర్ధలుంటాయి. వ్యాపారులు సేవకుల విషయంలో అతి జాగ్రత్త వహించాలి. కళాకారులకు, వృత్తిపరులకు అంత మంచి వారం కాదు. రాజకీయాలకు కొంత మేలు.

విరోధం పొందిన వారి విషయంలో జాగ్రత్త. తెలివితేటలు జాగ్రత్తగా ఉపయోగించాలి. దూరదేశవాసుల నుండి ఆదాయ అవకాశాలు. కళ్ళత్ర అనారోగ్య సూచన. సంతానానికి అవసరమైనవి చేసి పెడతారు. ఆస్తి తగాదాలు ఒక కొలిక్కి వస్తాయి. పై అధికారుల తోడ్పాటు చక్కగా వుంటుంది. గృహ నిర్మాణ కార్యక్రమాలు బాగా సాగుతాయి. బుజాలు అందుతాయి. కళాకారులు ఉత్సాహం కనపరుస్తారు. విద్యార్థులకు చక్కని కాలం.

వారఫలాలు

తేది 5-09-2009 నుండి 11-09-2009

వరకు సింహంలో రవి; కన్యలో బుధుడు; కర్కాటకంలో కేతు, శుక్రులు; మిథునంలో కుజుడు; మకరంలో గురు, రాహువులు; సింహ, కన్యల్లో శని; కుంభ, మీన, మేష, వృషభాల్లో చంద్రుడు సంచరిస్తారు.

పంచాంగం

- 5 సర్వేపల్లి రాధాకృష్ణన్ జయంతి.
- 7 ఉండ్రాళ్లతల్లి.
- 9 శని కన్యలో ప్రవేశం.

శుభముహూర్తాలు లేవు.

సెప్టెంబరు తిథులు భాద్రపద బహుళ

5 శని	పాడ్యమి	రా.10.31 గం.ల.వ
6 ఆది	విదియ	రా.11.13 గం.ల.వ
7 సోమ	తదియ	రా.11.28 గం.ల.వ
8 మంగళ	చవితి	రా.11.18 గం.ల.వ
9 బుధ	పంచమి	రా.10.44 గం.ల.వ
10 గురు	షష్ఠి	రా.9.45 గం.ల.వ
11 శుక్ర	సప్తమి	రా.8.24 గం.ల.వ

పి.ఎం.గోపాలాచారి

16/1020, పొగతోట, నెల్లూరు - 1.
E-mail:maripmagg@yahoo.com



వివిధ మార్గాల నుండి వివిధ రూపాల్లో ధనాదాయం. దూర ప్రయాణాలు ఫలవంతమౌతాయి. బంధువులతో విందు వినోదాల్లో పాల్గొంటారు. కళ్ళత్ర ఆరోగ్య లోపావకాశాలు. బంధు మిత్రుల సాయం అందుతుంది. ఇతరుల్ని విమర్శించడం తగదు. దానివల్ల కష్టనష్టాలుంటాయి. ధనాదాయంతోపాటు ఖర్చు కూడా అధికం. వ్యాపార విషయాలు పెద్ద చెప్పుకో తగ్గట్టులేవు. నష్టాల్ని జాగ్రత్తగా అడ్డుకోవాలి. రాజకీయాలకు మంచిది కాదు.

ఉత్సాహం, ఆత్మవిశ్వాసం వృద్ధి చెందుతుంది. ఊహించిన రీతిలో సత్ఫలితాలందుతాయి. భవిష్యత్తుకు మంచి ప్రణాళికలు వేస్తారు. నూతన ఒప్పందాల్లో సంతకాలు పెడతారు. ఆదాయం పెరుగుతుంది. సంతాన మూలక సమస్యలు తొలగుతాయి. ప్రతి పనిలో విజయ సాధన కనిపిస్తుంది. సోదరులతో పత్నంబంధాలు మెరుగౌతాయి. గృహనిర్మాణ కార్యక్రమాలు చురుకుగా సాగుతాయి. గృహోపకరణాలు కొంటారు. తల్లి ఆరోగ్యం కుదుటపడుతుంది.

నూతన ధనాదాయ అవకాశాలు సూచితం. ఖర్చులధికం, కళ్ళత్ర సంబంధంలో ఇబ్బందులుంటాయి. వాద ప్రతివాదాలు తగవు. గర్భసంచికి సంబంధించిన అనారోగ్య బాధలుండవచ్చు. ధన విషయంలో ఎలాంటి లోటుండదు. వివిధ పరిణామాల్లో ధన ప్రాప్తి. బంధుమిత్రులతో ఉంటూ పచ్చిన స్పర్ధలు కనుమరుగౌతాయి. సోదరుల సాయమందుతుంది. కళ్ళత్ర ఆరోగ్యం అందోళన కల్గించవచ్చు. భాగస్వామ్యాలు చక్కగా లభిస్తాయి.

ఆదాయం తృప్తికరంగా వుంటుంది. ప్రతి పని చక్కగా ఆలోచించి నిర్వహిస్తారు. ఇతరుల కోసం ఆదంబరంగా ఖర్చు పెడతారు. శుభకార్య నిర్వహణ చక్కగా వుంటుంది. ఖర్చుకు తగిన రీతిలో ఆదాయం వుంటుంది. పైత్యవకోపం, కాకవల్ల అనారోగ్య బాధలుంటాయి. సోదరులు సమర్థవంతంగా తోడ్పనిస్తారు. ముఖ్యమైన విలువైన వస్తువులు పోగొట్టుకోనే అవకాశాలున్నాయి. ఇరుగు పొరుగు వారితో కిచులాట ఉండవచ్చు.

పంటికి, లివర్కు సంబంధించిన అనారోగ్య బాధలుండవచ్చు. పబ్లిక్ రిలేషన్ చక్కగా వుంటుంది. గృహ వసతులకు సౌకర్యాలు పెంచుకొంటారు. స్థితిగతులు ఇనుమడిస్తాయి. ధృఢనిశ్చయంతో ప్రతిపని సాగిస్తారు. తండ్రికి, తండ్రి వంటి వారికి తీవ్ర అనారోగ్య సూచన. ప్రభుత్వంలో పనులు సజావుగా సాగిపోతాయి. వాహనాలు జాగ్రత్తగా నడపాలి. బాకీలు వసూలవుతాయి. అధిక శ్రమ ఉండదు. వ్యాపారం తగ్గుముఖం పడుతుంది.

ఓర్పు, సమయోచిత, బుద్ధి అవసరం. జీర్ణకోశ సంబంధిత బాధలుండవచ్చు. మాతృసుఖం కొరవడుతుంది. ఇరుగు పొరుగు వారితో అధిక సంప్రదింపులు తగవు. వివిధ మార్గాల్లో ధనప్రాప్తి. స్వేచ్ఛలేవన పనికిరాదు. కుటుంబంలో సుఖసంతోషాలు అనుభూతిలోకి వస్తాయి. సంతానమూలకంగా సంతోషం. వయోవృద్ధులకు హాని. సంతానమూలక ఖర్చులుంటాయి. నూతనోద్యమకాశాలు. ఉద్యోగులకు మంచి సమయం కాదు.

చెట్లు కొట్టడం మంచిది కాదు!

బి.సూర్యకుమారి సికింద్రాబాద్
* వశిష్టం యిల్లు, నైరుతి వాయువ్యం పెంపు దోపాల్ని సరిచేసుకునే పరిస్థితి లేదు. నివారణ మార్గం చెప్పండి.

దోపాల్ని సరిచేసుకోవడమే శ్రేష్టం. ఉత్తరం ఇంటికి వాస్తుయంత్రం(విలోమ), దక్షిణం యింటికి (అనులోమ) యంత్ర ప్రతిష్ఠలు చేస్తే యాభిశాతం దోపాలు నివృత్తి అవుతాయి.

సరిపట్లే శకుంతల సికింద్రాబాద్
* కాలువ ఉండటం వల్ల సెస్టిక్ట్యాంకు నిర్మించలేదు. అలా చేయవచ్చా?

సెస్టిక్ట్యాంకు నిర్మాణం వల్ల దిశా సమతుల్యత ఏర్పడి అనేక సమస్యల్ని తలెత్తకుండా చేస్తుంది. డ్రైనేజీని డైరెక్టుగా కాలువలోకి వదలడమన్నది సరైన పద్ధతి కాదు.

పరికూటి శాంభవి హైదరాబాద్
* తూర్పు, దక్షిణం దీధులున్నాయి. అయితే అందరూ దక్షిణం వైపు నిర్మించుకొన్నారు. మీకు మాత్రమే రెండు దీధులున్నాయి. మీ

స్థలం ప్రక్క తూర్పు యిల్లు ఉంది కాబట్టి మీరు కూడా తూర్పు ఇల్లు నిర్మించుకోవచ్చు.

టి.శ్రీనివాసగౌడ్ శ్రీకాళహస్తి
* ఇంటికెదురుగా వేవచెట్టు వుంది. ఉత్తరం చెట్టును నిర్మూలించమంటారా?

వెస్టు సందేహాలు సమాధానాలు

ఆచార్య సుబ్రహ్మణ్య మహర్షి
4వ బిల్డింగ్, గాయత్రినగర్, ఎ.కె. నగర్ పోస్టు, నెల్లూరు-4.
ఫోన్: 2322345, సెల్: 9490125878.

సువిశాలమైన 400 అంకణాల స్థలంలో ఉత్తరం వేవచెట్టు అడ్డంకి కాదు. స్ట్రెస్ ఫుల్ల వైరస్ ను వేవ నాశనం చేస్తుంది. ఈ పరిస్థితులలో వృక్షచ్ఛేదన మంచిది కాదు. వెండోటి రాధయ్య నూల్లూరుపేట
* నేను చేసిన వ్యాపారాలకు లెక్కలేదు. ఒక్కటి కలిసిరాలేదు.

జన్మ నక్షత్రాలు, అధిష్టాన రాశులను బట్టి వ్యాపారాలు కలిసి వస్తాయి. ఉదాహరణకు 'శని' చూపు వున్న వ్యక్తి ఇనుప వ్యాపారంలో మాత్రమే రాణిస్తాడు.

షేక్ ఖలీద్ బాషా ఉదయగిరి
* మా ఊరిలో వ్యాపారాలు సజావుగా జరగవు. ఖైరవన్సామికి నిత్య దీపారాధన చేస్తున్నాను.

ఉదయగిరి వాయువ్య, నైరుతి దోపాల వల్ల నిత్యం 'ఆర్థిక మాంద్యం' తాండవిస్తూ వుంటుంది. అందువల్ల ఎవరికి వారు ఇంటివాస్తును సరిచేసుకోవడం వల్ల ఆర్థిక పరిస్థితులు బాగుపడతాయి.

బి.శంభుప్రసాద్ అనంతపురం
* శంఖుస్థాపనకు మాత్రమే ముహూర్తం చూస్తే చాలదా? గృహ నిర్మాణంలో స్థల శుద్ధి, శంఖుస్థాపన, సింహద్వార, స్లాబు ప్రతిష్ఠ, గృహప్రవేశ సమయాల్లో తప్పక ముహూర్తాలను పాటించాలి.

గురుపూజ గురువు తొలగించును అజ్ఞానపు కరవు గురువు సకల విద్యలను బోధించు కల్పతరువు గురువు ప్రజ్వలిల్లు జ్ఞానద్వీపం గురువు బ్రహ్మవిష్ణు మహేశ్వర స్వరూపం గురువు విశ్వమును వీక్షింపజేయు గవాక్షము గురువు జీవన నావకు చుక్కాని గురువు సంస్కార వృక్షమునకు వేరు గురువు ఆశయ సాధమునకు పునాది గురువు నల్లబల్లపై వ్రాసెడి తెల్లని అక్షరములు మనసులోని చీకట్లను పారద్రోలు వెలుగు దివ్యలు బడియే గుడి ఆచార్యుడే దైవం గురుపూజ విశిష్టత నెరిగి గురు చరణములు అర్పించి విఘ్నములనెల్ల తొలగించుకొని విజయపథమున సాగి పొమ్ము విద్యార్థీ! -మోహన పెంచల నరసింహం, నెల్లూరు

బాగా వెనుకబడ్డ 45వ డివిజన్!

నెల్లూరు మునిసిపల్ కార్పొరేషన్ పరిధిలోని 45వ డివిజన్లో పలు సమస్యలు తీవ్రమైనవి వున్నాయి. త్రాగునీటి సరఫరా, పారిశుధ్యం, డ్రైనేజీ కాల్యాల నిర్మాణం, సిమెంటు రోడ్ల నిర్మాణం తదితర సమస్యలు ప్రజలను వట్టిపడిస్తున్నాయి. స్థానిక కార్పొరేటర్గాని, మునిసిపల్ కార్పొరేషన్ అధికారులు గాని ఎవరూ ఈ డివిజన్ అభివృద్ధిపై దృష్టి సారించడం లేదు. మునిసిపల్ కార్పొరేషన్ పాలకవర్గం ఏర్పడిన నాటి నుంచి ఏదో ఒక సమస్యలు, విభేదాలు ఏర్పడుతున్నాయి. అధికారపక్షం, ప్రతిపక్షం సభ్యుల మధ్య ఏకాభిప్రాయం కుదరటం లేదు.

పాలకవర్గంలో ఏర్పడిన అభిప్రాయ భేదాలు అధికారులు బాగా ఉపయోగించుకొంటున్నారు. ఈ డివిజన్ నుంచి కార్పొరేటర్గా తెలుగుదేశం పార్టీకి చెందిన దువ్వూరు శరత్చంద్ర ప్రాతినిధ్యం వహిస్తున్నారు. తెలుగుదేశం పార్టీ తరపున కార్పొరేటర్గా ఎన్నికైనా కాంగ్రెస్ పార్టీ నేతలతో కొద్ది రోజులు చెట్టపట్టాలు వేసుక తిరిగాడు. మళ్లీ తెలుగుదేశం పార్టీ నేతలతో జతకట్టాడు. రియల్ ఎస్టేట్ వ్యాపారంలో నిత్యం బిజీగా వుంటున్న ఈ డివిజన్ కార్పొరేటర్ స్థానికులు



సిమెంటు రోడ్లు వేయాలి!

అధ్యాన్నంగా వున్న రోడ్లను సిమెంటు రోడ్లుగా వేసేందుకు స్థానిక కార్పొరేటర్, కార్పొరేషన్ అధికారులు వెంటనే చర్యలు తీసుకోవాలి. రాత్తుల్ని వీధిలైట్లు సక్రమంగా వెలగడం లేదు. నాసిరకం లైట్లను వేస్తుండడం వల్ల అవి కాలిపోతున్నాయి.

-సి.పా.దయాకర్



డ్రైన్లు నిర్మించాలి!

డ్రైనేజీకాల్యాల లేక పోవడం వలన చాలా ఇబ్బందిపడుతున్నాము. వున్న డ్రైనేజీ కాల్యాల శిథిలావస్థకు చేరుకొని మురికి నీరంతా వీధులలో చేరి నిల్వ వుండడంతో, వీటిలో పండులు చేరి దుర్వాసన రావడంతోపాటు అంటు వ్యాధులు వ్యాపించే అవకాశం వుంది.

-జయమ్మ

ఎదుర్కొంటున్న సమస్యల గురించి ఏ మాత్రం స్పందించరన్న ఆరోపణలున్నాయి.

45వ డివిజన్ పరిధిలో కోటమిట్ట కొంతభాగం, కుక్కలగుంట, మహాలక్ష్మమ్మ గుడి తదితర ప్రాంతాలు వున్నాయి. కోటమిట్ట వడమటి వైపు రోడ్లు చాలా అధ్వాన్నంగా వున్నాయి. సంవత్సరాలు గడుస్తున్నా అధ్వాన్నంగా వున్న రోడ్లు సిమెంటు రోడ్లుగా నోచుకోవడం లేదు. డ్రైనేజీ కాల్యాల నిర్మాణం సక్రమంగా లేక మురికినీరంతా రోడ్లపై ప్రవహిస్తుంటుంది. మునిసిపల్ స్థానికులు ఎదుర్కొంటున్న సమస్యలను అనేకదాని విన్నవించుకొన్నా ఎవరూ పట్టించుకున్న దాఖలా లేవు. ఈ క్రమంలో డివిజన్లో జరిగిన అభివృద్ధి, స్థానికులు ఎదుర్కొంటున్న సమస్యలపై పలువురు అభిప్రాయాలను ప్రకటిస్తున్నాం.



చెత్త చెదారంతో పూడిన డ్రైనేజీ కాలువ.



వీధుల్లో పేరుకపోయిన చెత్త.

అవినీతి కథ

సందానిభాయ్ సామాన్యుడు కాడు



నెల్లూరు జెండావీధి, కోటమిట్ట, మన్యూన్గర్లలోని

7 మునిసిపల్ పార్కుల స్థలాలను దురాక్రమించి అమ్ముకొన్నా అడిగేనాధుడు లేడు



నెల్లూరు కార్పొరేషన్లో ఆయన్ సీనియర్ కార్పొరేటర్. నెల్లూరులో ఏ పార్టీ అధికారంలో వుంటే ఆ పార్టీ నేతలతో సన్నిహిత సంబంధాలు కలిగి వుండడం ఆయన నైజం. నగరంలో మునిసిపల్ కార్పొరేషన్కు చెందిన ఖాళీ స్థలాలు ఎక్కడ కనిపించినా వాటిని ఆక్రమించి పట్టాలు పుట్టించి విక్రయాలు చేయడం ఆయన వృత్తి. అధికారపార్టీకి చెందిన నేతలు, ప్రజా ప్రతినిధుల అండదండలు వుండడంతో అధికారులు సైతం ఎదురు చెప్పలేకపోతున్నారు.


44వ డివిజన్కు ప్రాతినిధ్యం వహిస్తున్న సయ్యద్ సందాని బాష కోట్ల రూపాయలు విలువ చేసే మునిసిపల్ కార్పొరేషన్ స్థలాలను ఆక్రమించాడు. ముస్లిం, మైనార్టీ వర్గాలకు పెద్ద మనిషిగా వ్యవహరించే ఈ కార్పొరేటర్ గతంలో కొత్తూరు సమీపంలో భూఆక్రమణలు చేయడం, అనంతరం అప్పటి నగర ఎమ్మెల్యే ఆనం వివేకానందరెడ్డితో విభేదించడంతో ఎమ్మెల్యే తన అధికారాన్ని పునరుద్ధరించేందుకు ఆక్రమ కట్టడాలను కూల్చివేయించడం జరిగింది. అధికంగా సప్లయ్ సందాని బాష తిరిగి ఆనం గూటికి చేరుకోవాల్సిన పరిస్థితి ఏర్పడింది.

44, 45 డివిజన్ పరిధిలో వున్న మునిసిపల్ రిజర్వు స్థలాలకు సందాని బాష బినామి పేర్లతో పట్టాలు కూడా తెచ్చుకొన్నాడు. తన డివిజన్లోని మన్యూన్గర్ సమీపంలో 250

అంకణాల మునిసిపల్ స్థలాన్ని ఆక్రమించి కొంత స్థలంలో మసీదు నిర్మాణం చేపట్టి వెనుక వైపు స్థలానికి తన సమీప బంధువులకు నివేశన స్థలం పేరుతో పట్టాలు తెచ్చి తన వద్ద వుంచుకొన్నట్లు చెబుతున్నారు స్థానికులు. నెల్లూరు జెండావీధి, కోటమిట్ట, మన్యూన్గర్లలోని ఏడు మునిసిపల్ పార్కుల స్థలాలను దురాక్రమించి అమ్ముకొన్నా అడిగేనాధుడు లేడు.

మునిసిపల్ కార్పొరేషన్ స్థలాలతోపాటు ఇరిగేషన్శాఖకు చెందిన స్థలాలను ప్లాట్లు చేసి విక్రయించేశాడు. మునిసిపల్ కార్పొరేషన్ పరిధిలో భూఆక్రమణలు చేయరాదని, పాసెషన్ సర్టిఫికేట్లు మంజూరు చేయరాదని రాష్ట్ర హైకోర్టు ఉత్తర్వులు వున్నాయి. అయినా వీటిని ఖాతరు చేయకుండా రెవెన్యూ అధికారులు లంచాలు తీసుకొంటూ బినామి పేర్లతో పట్టాలు జారీ చేస్తున్నారు. గట్టిగా ఎవరైనా ప్రశ్నిస్తే అవసరమైతే ఎప్పుడైనా రద్దు చేసే అధికారం వుందని అస్తవ్యస్త సమాధానం చెబుతున్నారు. సామాన్య మానవుడు జీవించేందుకు జానెడు ప్రభుత్వ స్థలంలో పూరిపాక వేసుకొంటే ఆగమేఘాల మీద వెళ్లి పీకేస్తారు ఈ అధికారులు.

అధికారం, రాజకీయ పలుకుబడి కలిగిన వారు కోట్ల రూపాయలు విలువ చేసే ప్రభుత్వ స్థలాలను ఆక్రమిస్తే విచారించకుండా పట్టాలు మంజూరు చేసి తమ ఘనతను చాటుకొంటారు.



ఖుద్దాన్గర్లో పార్కుకు కేటాయించిన స్థలంలో ఆక్రమనిర్మాణం జరుగుతున్న దృశ్యం.

కార్పొరేటర్గా వున్న సందాని బాష చేసిన భూఆక్రమణ గురించి ఒక్క ప్రజాప్రతినిధి కూడా ఇప్పటివరకు ప్రశ్నించకపోవడంపై నగర ప్రజలు విమర్శిస్తున్నారు. మునిసిపల్ కార్పొరేషన్ అధికారుల విధి నిర్వహణ గురించి ఇక చెప్పనవసరం లేదు. నగరంలో ఎన్ని రిజర్వు స్థలాలు వున్నాయో అధికారులకే తెలియదు. ఇటువంటి పరిస్థితులలో ఆక్రమణలకు గురైన స్థలాల గురించి పట్టించుకొనే వీలుండదు. ఈ వ్యవహారం సందానిబాషకు బాగా అనుకూలం వుంది. దీని వల్ల ఈ దురాక్రమణల పర్యాన్ని ఆయన కొనసాగిస్తూనే వున్నారు.

ఇంతేకాకుండా ఆక్రమణదారులకు పరోక్షంగా సహకారం అందిస్తున్నారన్న ఆరోపణలు వున్నాయి. ప్రభుత్వ స్థలాలను ఆక్రమించి కోట్ల రూపాయలకు వడగలెత్తిన కార్పొరేటర్ సందాని బాష వ్యవహారంపై పూర్తిస్థాయి విచారణ జరిపే ధైర్యం అధికార వర్గాలలో లోపించింది. జిల్లా కలెక్టర్ అయినా స్పందించి సందాని బాష ఆక్రమించిన స్థలాలపై విచారణ జరిపించాల్సి వుంది.



మనస్సాక్షి ముఖ్యం



మనస్సు మానవుణ్ణి నియంత్రిస్తుంది. ఎట్టి పరిస్థితుల్లోనూ ఎవరికీ భయపడల్సిన అవసరం లేదు. మన స్వాక్షికి భయపడేవారు జీవితంలో చాలా గొప్పస్థాయికి ఎదుగుతారంటుంది హిరోయిన్ ఇలియానా. షూటింగ్లో వున్నా ఇంట్లో వున్నా తెల్లవారు జామున యోగా చేయడం ఇలియానాకు అలవాటు. ఈ విషయమై మాట్లాడుతూ యోగాతో నాలో ఆత్మవిశ్వాసం పెరిగింది. గతంలో గొప్పవాళ్లను చూస్తే వీళ్లను చేరుకోవడం మనతరమా అనిపించేది. ఇప్పుడు.... నా ఆలోచన తీరులో మార్పు కనిపిస్తోంది. వాళ్లు కూడా మనలాగా ఇటునుంచి వెళ్లినవారే కదా. దృఢ సంకల్పం తోడుంటే రోజుకో మెట్టూ ఎదగడం కష్టం కాదనిపిస్తుంది. ఎటువంటి బలమైన స్వీకరించడం, బలహీనతలను క్షమించే అలవాటు కలగడానికి యోగానే కారణమంటుంది ఇలియానా.

గాలి మళ్లీ 'సయ్యస'

మళయాళ ముద్దుగుమ్మ నయనతార మాత్మభాషలో నటించిన చిత్రాలు తక్కువ. తమిళ, తెలుగు భాషాచిత్రాలవైపు ఆమె దృష్టి సారించింది. మళయాళం నుంచి అవకాశాలొచ్చినా ఆమె వద్దించుకోలేదు. కానీ ఈ మధ్య ఎందుకో నయన చూపులు కేరళవైపు మళ్లాయి. హిరో దీర్ఘ సరసన బాడీగార్డ్ చిత్రంలో నటిస్తుంది. అలాగే ఓ సమాంతర చిత్రం లోనూ నటించాలని నయన నిర్ణయించుకుంది. అవార్డు సినిమాలు తీసే శ్యామ్ ప్రసాద్ దర్శకత్వంలో నటించేందుకు ఆమె అంగీకారం తెలిపింది. మామూలుగా మళయాళ హిరోయిన్లకు 10 లక్షలకు మించి పారితోషికం ఇవ్వరు. ఇక సమాంతర సినిమా అంటే మరి తక్కువ. దీంతో శ్యామ్ ప్రసాద్ కు తనకు పారితోషికం వద్దని చెప్పిందట. ఆమె మెర్క్యురీ అనే మరో మళయాళ చిత్రంలోనూ నటించను ఓకే చెప్పింది. అవార్డు ఆశించే ఆమె పారితోషికాలు వద్దంటుందని మళయాళ సినీవర్గాలు చెప్పులు కొరుక్కొంటున్నాయి.




ఇక చదువుకుంటాను

జయం చిత్రంతో తెలుగు చిత్రపరిశ్రమకు పరిచయమైన అందాల నటి సదా. అపరిచితుడు చిత్రం సదా సినీ జీవితాన్ని మార్చేస్తుందని కలలుగన్నారు సినీ అభిమానులు. కానీ అలా జరగలేదు. దీనితర్వాత తమిళ, కన్నడ, హిందీ భాషల చిత్రాల్లో నటించినా సదాను విజయాలే పలకరించడంలేదు. దీంతో ఆమె చదువు కోవాలనే నిర్ణయానికి వచ్చింది. ఈ విషయమై మాట్లాడుతూ నేను చిన్నప్పటి నుంచి బాగా చదువుకొనేదాన్ని. ఇంజనీరింగ్ మొదటి సంవత్సరం చదువుతున్నప్పుడు నాకు సినీమాల్లో నటించడానికి అవకాశాలొచ్చాయి. చదువు సగంలో ఆపినందుకు బాధ పడలేదు. అంతగా చదవాలనుకుంటే దూర విద్య వుండనే వుంది కదా అని అనుకునేదాన్ని. ఇన్నాళ్లు షూటింగ్ బీజీలో వున్నాను. ఇక మీదటైనా చదువు మీద దృష్టి పెడతానంది.



శిల్పిని చూసి చలించిన స్వామి

పాడుగు కాళ్ల సుందరి శిల్పాశెట్టి నిరంతరం వివాదాల్లో మునిగి తేలుతుంటుంది. బిగ్ బ్రదర్, రిచర్డ్ గెరెతో ముద్దుల గొడవ పాత వ్యవహారాలే. ఈ మధ్య ఒరిస్సాలోని ఓ దేవాలయంలో ఈమె ప్రవేశించిన తీరు వివాదం రేపింది. అది సమసిపోక ముందే శిల్ప ముంబాయి శివార్లలోని పావైలో వున్న ఆలయానికి వెళ్లిందట. అక్కడ స్వామీజీ ఒకరు శిల్పను ముద్దుపెట్టుకొన్నారని వివాదం మొదలయ్యింది. స్వామి శిల్ప బుగ్గలు పట్టుకొని తనమెడలోని జపమాలను... ఆమె నుదుటిపై ఉంచి ఆశీర్వదించారట. శరారి పెడుతున్నప్పుడు సైతం స్వామి ముఖంలో ఆధ్యాత్మిక భావనలు కనపడలేదని పత్రికల్లో పుంఖాను పుంఖాలుగా వార్తలొచ్చాయి. ఈ విషయాన్ని ఇటు శిల్పగానీ, అటు ఆలయ వర్గాలకానీ ఖండించలేదు.



ఛాన్స్ కొట్టిన చైతన్య!

తొలి చిత్రం విడుదల కాకమునుపే అక్కినేని నాగచైతన్య రెండో చిత్రం షూటింగ్ ప్రారంభమైంది. ఈ చిత్రాన్ని సూపర్ స్టార్ కృష్ణ కుమార్తె ఇందిర నిర్మాతగా వ్యవహరించి తీస్తున్నారు. ఈ చిత్రానికి విలక్షణ దర్శకునిగా పేరుగాంచిన గౌతమ్ మీనన్ దర్శకత్వం వహిస్తారు. ఆస్కార్ అవార్డు గ్రహీత ఎఆర్ రెహమాన్ స్వరకర్తగా పనిచేయను ఒప్పుకొన్నారు. ఈ విషయమై చైతన్య మాట్లాడుతూ 'జోష్' విడుదల కాకుండానే రెండో చిత్రం మొదలుకావడం ఆనందంగా వుంది. గౌతమ్ మీనన్ చిత్రంలో నటించాలని ఎన్నాళ్లుగానో అనుకోంటున్నాను. ఇంతత్వరగా అవకాశం మొస్తుందని ఊహించలేదన్నాడు.



జాకీచాన్తో ఆసిన్

హిందీ గజిని చిత్రం బంపర్ హిట్ కావడంతో అందులో హిరోయిన్ ఆసిన్ అదృష్టాన్ని చూసి చాలా మంది తారలు అసూయపడ్డారు. దీంతో దివ్య తగిలించేమో ఆసిన్ కు బాలీవుడ్ లో అవకాశాలు తగ్గాయి. అయితే ఈ కేరళ కుట్టికి జాకీచాన్ తో కలసి నటించే బంపర్ ఆఫర్ ఒకటి తగిలింది. ఇటీవలే ఒక యాద్ ఫిల్మ్ లో ఆయనతో కలసి నటించి వచ్చింది. అది త్వరలోనే మనదేశంలోనూ ప్రసారం కానుంది. ఇదిలావుండగా ఆసిన్ ఇటీవలే ముంబైలో కొత్త ఫ్లాట్ కొనుక్కుని అందులో చేరింది. విచిత్రమేమంటే చెన్నైలో ఆమె వుండిన ఫ్లాట్ ను అమ్మకానికి పెట్టింది.

తెలుగింటి అల్లుడు



రుంధతి చిత్రంలో అమాంత్రికుడంటే చాలు సోనూసూద్ అని అందరూ రక్కున పేరు చెప్పేస్తారు. ఇటీవలే ఆంజనేయులు చిత్రం విలన్ గా నటించిన ఆయన పూరిజగన్నాథ్ తీస్తున్న ఏక్ నిరంజన్ సెట్ లో పిచ్చాపాటిగా మాట్లాడారు. నేనెక్కడ కనపడ్డా అందరూ అరుంధతి చిత్రాన్నే ప్రస్తావిస్తున్నారు. ఇటీవల అమితాబ్ సార్ కూడా మాంత్రికుని పాత్రను మెచ్చుకున్నారు. మీకో విషయం తెలుసా? నా భార్య తెలుగమ్మాయి. కాకపోతే వారి కుటుంబం ముంబాయిలో స్థిరపడింది. నా భార్య తరపున వాళ్లంతా బాగా నటించానని నన్ను మెచ్చుకొంటున్నారు. భవిష్యత్తులో నిర్మాతగా మారే అవకాశాలున్నాయి. మంచి కథ దొరికితే సినీమా తీస్తానంటున్నాడు సోనూసూద్.



గోవా సుందరి జెనీలియా తెలుగు. తమిళ భాషలతోపాటు హిందీ చిత్రాలలోనూ బిజీగా వుంది. ఇటీవల బాలీవుడ్ లో పెద్ద వాణిజ్య కంపెనీలు రాణిముఖర్జీ, ప్రీతిజింత్ సానంల్ జెనీలియాతో ఒప్పందాలు కుదుర్చుకొన్నాయి. ఆ విషయమై ఆమె మాట్లాడుతూ ఒప్పు

నేనెవరితో తిరగడం లేదు!

దం కుదుర్చుకొన్నంత మాత్రాన వారి స్థానాన్ని నేను భర్తీ చేసినట్లు అనుకోను. వాళ్లు నటన అనే రంగంలో కొన్నివేల మైళ్లు దాటేశారు. నేనిప్పుడే బుడి బుడిగా నడుస్తున్నానంది. రిలీఫ్ దేశ్ ముఖతో నేను ప్రేమాయణం సాగిస్తున్నట్లు వస్తున్న వార్తల్లో నిజం లేదు. మేమిద్దరం కలసి రెండు సినిమాలు చేశాం. ఆ చిత్రాల నిర్మాణానికి కాస్త ఎక్కువ రోజులే పట్టాయి. అందుకే అలా అనుకోంటున్నట్లున్నారు. ఓ నిజం చెప్పనా? ఇలాంటి వేవో పస్తాయనే నేనింత వరకు అతనితో కనీసం కాఫీ తాగడానికి కూడా బయటకు వెళ్లేదంది.

శవం ప్రక్కన వారసత్వ ప్రయత్నం

క్రొట్టది జనహృదయ నేతగా నీరాజనాలందుకొన్న వైఎస్ రాజశేఖర్ రెడ్డి మృతదేహానికి కా అంత్యక్రియలు జరగలేదు. టీవి ఛానల్ లో అత్యంత దురదృష్టకరమైన, భయానకమైన ఆయన చావు దృశ్యాల ప్రసారం ఆగలేదు. వాటిని చూస్తున్న జనం కళ్లలో నీటితడి ఆరలేదు. అభిమానుల ఇళ్లలోని పొయ్యిలో పిల్లి లేవలేదు. రాష్ట్ర ప్రజలు ఆ దిగ్భ్రాంతి నుంచి కోలుకోలేదు. కానీ ఆయన కుమారుడు వై.ఎస్.జగన్ ను ముఖ్యమంత్రి చేయాలంటూ కాంగ్రెస్ ఎమ్మెల్యేలు, ఎమ్మీలు నిస్సీగ్గుగా, నిర్లజ్జగా వీధులలోకి వస్తున్నారు. వాడులాడుకుంటున్నారు.

రాజకీయం మహా చెడ్డ వ్యవసం. పదవీకాంత మరింత హేయమైన బలహీనత. నరమాంసం మరిగిన పులి, అధికారం మీద మక్కువ కలిగిన రాజకీయవాది ఒకటిగానే ప్రవర్తిస్తారని పెద్దలు ఊరకే చెప్పలేదు. రాజశేఖర్ రెడ్డి ఎంత ఉత్పుష్టమైన రాజకీయ ప్రాభవాన్ని అనుభవించాడో, అంత దయనీయమైన మరణం చవిచూశాడు. శరీరం చిన్నాభిన్నమై, కాలొక పక్క చెయ్యిక పక్క విసిరివేయబడి, మాంసం ముద్దగా మారి, 24 గంటల పాటు ఆలనా పాలనా లేక, అడవి జంతువుల పాలపడి, పగవాడికి కూడా ఈ చావు వద్దురా భగవంతుడా అని ప్రార్థించేంత దయ నీయమైన స్థితిలో మరణించారాయన. ఆ హృదయ విదారక దృశ్యాలు చూస్తుంటే వట్ల గగుర్పొడుస్తున్నది. ఆయనతో ఏ సంబంధం లేని సాధారణమైన జనం కూడా ఆ విషాదం నుంచి తేరుకోలేక పోతున్నారు. అయ్యోపాపం అని కన్నీళ్లు పెడుతున్నారు. ఇంతటి విషాదస్థితిలో ఆయన కుమారుడు పదవి కోసం ప్రాకు లాడుతున్నారన్న ప్రచారం జరగడం వినే వారికి వికారం కలిస్తున్నది.

నిజంగా జగన్ ముఖ్యమంత్రి పదవి కోరుకొంటున్నారో, లేదో తెలియదు, కానీ ఆయన పేరుతో కాంగ్రెస్ మంత్రులు, ఎమ్మెల్యేలు మాత్రం పరమనీచంగా ప్రవర్తిస్తున్నారు. మానవత్వం లేని పశువుల వలె వ్యవహరిస్తున్నారు. వారిది బ్రతుకు తెరువు పోరాటం. రాజశేఖర్ రెడ్డికి వీర విధేయులుగా మసలిన తాము, వేరొకరు ముఖ్యమంత్రి అయితే ఇబ్బందులు పడవలసి వస్తుందన్న ఏకైక భయంతో జగన్ పేరు తెరమీదకు తెస్తున్నారు. తమ కపటం, తమ స్వార్థం, తమ కక్కుర్తిబుద్ధి, తమ నీచ ప్రవృత్తుల వల్ల వైఎస్ ప్రతిష్ఠకు జరుగుతున్న అపచారం, అపకారం లెక్కలోకి రావడం లేదు.

ఆపద్ధర్మం అనే పదం లేదు



కొత్త ముఖ్యమంత్రిగా కొణిజేటి రోశయ్య పదవీ ప్రమాణ స్వీకారం చేశారు. 3వ తేది మధ్యాహ్నం నిశ్చలంగా ఈ కార్యక్రమాన్ని ముగించారు గవర్నర్ ఎన్.డి.తివారి. ముఖ్యమంత్రి కుర్చీ ఖాళీగా వుండడానికి వీలు లేదు కాబట్టి, ఈ ఏర్పాటు చేసింది కాంగ్రెస్ అధిష్ఠానం. అందువల్లనే ఆయన్ను ఆపద్ధర్మ ముఖ్యమంత్రి అని పిలుస్తున్నారు. అయితే రాజ్యాంగంలో ఆపద్ధర్మం అనే పదం లేదు. ముఖ్యమంత్రి ముఖ్యమంత్రి. పార్టీధృష్టిలో తాత్కాలిక ఏర్పాటు అయినా, రాజ్యాంగం ప్రకారం ఆయన పూర్తికాలం ముఖ్యమంత్రి క్రిందే లెక్క ప్రభుత్వానికి అన్ని విధాలా అధిపతి. సాధారణ పరిస్థితులలో అయితే, సంశాప దినాలు ముగిసిన తర్వాత కొత్త ముఖ్యమంత్రి ప్రకటన జరుగుతుంది. సిఎల్పి సమావేశం ఏర్పాటుచేసి, ఢిల్లీ నుంచి వంపే సిల్వీ కపర్ తెరిచి, కొత్త నాయకుడిని ఎన్నుకొంటారు. అయితే జగన్ పేరు ప్రచారంలోకి వచ్చింది కాబట్టి, అది అధిష్ఠానానికి ఇష్టంలేని పరిస్థితులలో కనీసం రెండు నెలలపాటు రోశయ్యనే పూర్తికాలం ముఖ్యమంత్రిగా కొనసాగిస్తారని ఒక అంచనా. పదిపదిహేను మంది మంత్రులను తీసుకొనేందుకు కూడా అనుమతి ఇస్తారట. వైఎస్ మరణం వల్ల ఏర్పడిన ఉద్విగ్న పరిస్థితులు చల్లారినాకే కొత్త ముఖ్యమంత్రి నిర్ణయం జరగవచ్చు.

ప్రాణం పోసుకొంటున్న కాంగ్రెస్ విష సంస్కృతి

నిజంగా వైఎస్ ఈ క్షణంలో బ్రతికి వుంటే ఇటువంటి వారినా తాను తన అభిమానులుగా భావించి, ఆదరించింది అని బాధపడి తీరుతాడు.

దాదాపు 120 మంది ఎమ్మెల్యేలు వైఎస్ జగన్ పేరు ప్రతిపాదిస్తూ అధిష్ఠానానికి విజ్ఞప్తి పత్రం తయారు చేశారు. అయితే కాంగ్రెస్ వ్యవహారాల ఇన్ చార్జ్ వీరప్ప మొయిలీ దాన్ని చేతితో తాకడానికి కూడా ఇష్టపడలేదు. చాలా దురుసుగా, దుండుడు కుగా వ్యవహరించారు ఈ ఎమ్మెల్యేలు. ఆపద్ధర్మ ముఖ్యమంత్రిగా ఆర్థికమంత్రి రోశయ్య ప్రమాణ స్వీకారాన్ని అడ్డగించాలని ప్రయత్నం చేశారు. అధిష్ఠానం తరపున అహ్మద్ పటేల్ కన్నెర చేయడంతో ఆగారుకానీ, లేకుంటే రాజీభవన్ వద్ద చీకాకు సృష్టించి వుండేవారు.

టీఆర్ఎస్ నుంచి వలస వచ్చిన తూర్పు జయప్రకాష్ రెడ్డి ఇంకా హీనంగా దిగజారి ప్రజారాజ్యం అధినేత చిరంజీవి వద్దకు ఇరవై మంది ఎమ్మెల్యేలతో రాయబారం నడిపారు. జగన్నకు మద్దతు ఇవ్వాలని కోరారు. కాంగ్రెస్ ముఖ్యమంత్రికి చిరంజీవి మద్దతు ఎందుకో తెలియదు. ఒకవేళ కాంగ్రెస్ లోని ఒక వర్గం జగన్ మీద



తిరుగుబాటు చేస్తే, ఎమ్మెల్యేల బలం కూడగట్టుకోవాలన్న దూర దృష్టి అన్నమాట. కానీ అది దురదృష్టపు దృష్టి తప్ప, దూరదృష్టి కాదు. సుతిమెత్తటి చెప్పుతో కొట్టి నట్లు, ముఖ్యమంత్రి పదవి చర్చకు ఇది సమయం కాదని చెప్పి వంపాడు చిరంజీవి.

విడి ఏమైనా వైఎస్ నిష్ఠుమణితో రాష్ట్ర రాజకీయాలలో పాత సాంప్రదాయాలకు ప్రాణం లేచి వచ్చింది. వర్గాలు, పదవీ కొరవ 14వ పేజీలో

జగన్ హృదయనేతే డా॥ వైఎస్ కు నివాళులు



డా॥పి.సుబ్రహ్మణ్యం గారు

రైతులకు ఉచిత విద్యుత్... రుణమాఫీ, జలయజ్ఞం... ఆరోగ్యశ్రీ, 108, 104 సృష్టికర్త, వృద్ధులకు పంచెన్లు, ఇందిరమ్మ ఇళ్లు, మహిళలకు పావల వడ్డీ, కిలో రూ 2/- లకే జియ్యం అమలుచేసిన మహోన్నత వ్యక్తి, అపర భగీరథుడు రాష్ట్ర ముఖ్యమంత్రివర్యులు డా॥ వై.ఎస్.రాజశేఖర్ రెడ్డి గారు మరియు ముఖ్య కార్యదర్శి డా॥పి.సుబ్రహ్మణ్యం గారు విధి నిర్వహణలో లకాల మరణం పట్ల చింతిస్తూ వారి ఇరువురి పవిత్రాత్మలకు శాంతి చేకూరాలని భగవంతుని ప్రార్థిస్తూ...

ఆదాల ప్రభాకర్ రెడ్డి

DR.Y.S.రాజశేఖర్ రెడ్డి గారు

శాసనసభ్యులు, సర్వేపల్లి

వారసత్వ ప్రయత్నం

13వ పేజీ కొరవ

పోరాటాలు, ఢిల్లీలో ఫైరవీలు, ఒకరినొకరు పొదుచుకొనే ప్రయత్నాలు వంటివన్నీ మళ్ళీ తమ తలెత్తి చూడబోతున్నాయి. ముఖ్యమంత్రి వదలితీ తాను లేసులో వున్నానని, వీనిని అధ్యక్షుడు స్పష్టంగా సంకేతాలు ఇచ్చాడు. కేంద్ర మంత్రి శైలాచంద్రుని పత్రికల వారు నెలుగులోకి తెస్తున్నారు. వుటును పోక పురందరేశ్వరి పేరు కూడా ప్రచారంలో పెడుతున్నారు. వి.హనుమంతరావు, కె.కేశవరావు, పొన్నాల లక్ష్మయ్య, బొత్తా సత్యనారాయణ వంటి వారందరిలోనూ ఆశలు మోసుకుపోతున్నాయి. రాజశేఖరరెడ్డి శవానికి సంస్కారం జరగక ముందే కాంగ్రెస్ లో వదలి సమరం మొదలైపోయింది.

నెల్లూరుముచ్చట్లు

3వ పేజీ కొరవ

నెల్లూరు వేదాయపాశెంలో ఓ భక్తుడు లడ్డును 51 వేల రూపాయలకు పాట పాడి కైవసం చేసుకోగా, జడ్చి సెంటర్ లో ముస్లిం సోదరుడు కాలేష లడ్డును 10,500లకు పాటలో దక్కించుకొన్నాడు.

సాహిత్యసభలు

నెల్లూరులోని తిక్కన విజ్ఞాన కేంద్రం యాజమాన్యం 5, 6, 7 తేదీల్లో టాన్ హాల్ లో సాహిత్యసభలు జరుగుతాయి. 5వ తేది డాక్టర్ గిరిజాలక్ష్మి గాంధారి పాత్ర గూర్చి మాట్లాడతారు. 6వ తేది డాక్టర్ ఉప్పల వరలక్ష్మి ద్రౌపది భూమి కను ప్రవచిస్తారు. 7వ తేది పాపిశెట్టి నాగరాజ రావు కుంతి పాత్ర వైశిష్ట్యాన్ని వివరిస్తారు. సాహిత్యాభిమానులను ఈ సభకు తరలిరమ్మంటు న్నారు తిక్కన విజ్ఞాన కేంద్రం అధ్యక్షులు దుగ్గిశెట్టి వెంకటరమణయ్య.

ఉచిత దంతవైద్య శిబిరం

నెల్లూరు ఆటోనగర్ లోని ఎ.పి.మైనార్టీస్ రెసిడెన్షియల్ స్కూల్ లోని పిల్లలకు రోటరీ క్లబ్ ఆగస్టు 30వ తేది ఉచిత దంతవైద్య శిబిరాన్ని నిర్వహించింది. 120 మంది పిల్లలను డాక్టర్ వంశీధర్, డాక్టర్ పిజిఆర్ పంకజ్, డాక్టర్ జాన్ముఖర్జీ పరిశీలించి మందులతోపాటు కాలేజీ కంపెనీ తరపున టూత్ పేస్టులు, బ్రష్లు పంపిణీ చేశారు. ఈ కార్యక్రమంలో రోటరీ క్లబ్ అధ్యక్షుడు ఎస్.ఎస్. రామకృష్ణారెడ్డి, కార్యదర్శి పి.శ్రీనివాసులురెడ్డి తదితరులు పాల్గొన్నారు.

బహుచక్కుని టెన్నిస్ కోర్టు

నెల్లూరు ఎస్. డి.యంలో జాతీయస్థాయి ప్రమాణాలతో సింథటిక్ టెన్నిస్ కోర్టును రూపొందించనున్నారు. ఈ విషయమై జిల్లా కలెక్టర్ రాం గోపాల్ ఎస్టియుపి కన్స్ట్రక్షన్స్, సింథటిక్ సర్వీసెస్ ప్రతినిధులు రామచంద్ర, సునీల్ తో చర్చించారు. టెన్నిస్ క్రీడాకారులకు మరింత మెరుగైన సౌకర్యాలు కల్పించాలన్న ఉద్దేశ్యంతో ఈ కోర్టును తీర్చిదిద్దనున్నట్లు కలెక్టర్ చెప్పారు.

పెద్దాసుపత్రిలో ఇస్కాన్ భోజనం

నెల్లూరు పెద్దాసుపత్రిలో చికిత్స కోసం చేరిన రోగులకు ఇక నుంచి మంచి భోజనం పెట్టనున్నారు. ఇస్కాన్ వుడ్ రిలీఫ్ సంస్థకు 1వ

వైఎస్ పట్ల సోనియాగాంధీతో సహా ఢిల్లీ పెద్దలందరికీ ఎనలేని అభిమానం వుందన్నది వాస్తవం. ఆయన కుటుంబం పట్ల కూడా ఆ సానుభూతి కొనసాగుతుందన్నది నిజం. ఎవరు ముఖ్యమంత్రి అయినా వైఎస్ కుటుంబ ప్రయోజనాల పరిరక్షణకు, వైఎస్ అనుచరుల రక్షణకు అధిష్టానం స్వయంగా నడుం బిగిస్తుంది. అందు వల్ల తండ్రి శవాన్ని ఇంట్లో పెట్టుకొని వదలి కోసం తపించాడన్న నింద జగన్ మీద వేయవలసిన అగత్యం లేదు. అధిష్టానానికి ఆ ఉద్దేశం వుంటే ఏ ఒక్కరూ కోరక పోయినా నిర్ణయం తీసుకొంటుంది. ఆ ఉద్దేశం లేకుంటే మాత్రం మొత్తం 156 మంది సంతకాలు పెట్టి, భీష్మపతిష్టలు చేసినా పట్టించుకోదు. అది కాంగ్రెస్ సాంప్రదాయం.

తేది నుంచి ఈ బాధ్యతలు అప్పగించడం తోపాటు ఈ కార్యక్రమాన్ని జడ్చిరెడ్డి కాకాణి గోవర్ధనరెడ్డి లాంఛనంగా ప్రారంభించారు. చైర్మన్ చేపట్టిన మంచి పనుల ఖాతాలో దీన్ని చేర్చాల్సిందే.

స్వర్ణ భారత్ సరికొత్త వాహనం

బిజెపి జాతీయనాయకుడు ముప్పవరపు వెంకయ్యనాయుడు వెంకటాచలంలో స్వర్ణభారత్ బ్రస్సును నెలకొల్పి పలు రకాల సేవా కార్యక్రమాలను గ్రామీణులకు అందజేస్తున్న విషయం తెలిసిందే. దేశంలో వివిధ రంగాలలో నిష్ణాతులైన వారు, ప్రముఖులు, రాజకీయ ఉద్గ్రంథులు పలువురు వివిధ సందర్భాలలో స్వర్ణభారత్ బ్రస్సుతో జరిగే కార్యక్రమాలకు రావడం చూస్తూనే వుంటారు. విశాలంగా విస్తరించి వున్న ఆవరణలో వివిధరకాల విభాగాలలో శిక్షణా కార్యక్రమాలు అమలవుతున్నాయి. వీటిని పరిశీలించేందుకు అతిథులకు అనువుగా వుండేందుకు క్రొత్త వాహనాన్ని తెప్పించారు వెంకయ్యనాయుడు. చిన్న ట్రైల్ తో తక్కువ ఎత్తులో వుండే ఈ వాహనం బ్యాటరీ సహాయంతో నడుస్తుందట. దీనిని ఎక్కువగా గోల్డ్ కోర్సులు, విమానాశ్రయాలలో వాడుతుంటారు. డ్రైవర్ తోపాటు ఐదు మంది ప్రయాణించే అవకాశం ఈ వాహనంలో వుంది. ముచ్చటపడి కొత్తగా స్వర్ణభారత్ తప్పించి ఈ వాహనం పనిచేసే విధానం తదితర అంశాలపై వెంకయ్యనాయుడు అక్కడకు వచ్చినవారికి వివరించడమే కాక స్వయంగా నడిపి చూపిస్తుండడం ఆకట్టుకొంటున్నది.

పెద్దాసుపత్రిలో నందనవనం!

ముళ్ళ కంపలు, చెత్తాచెదారంతో నిండిన పెద్దాసుపత్రి ఆవరణలో నుండర నందనవనం ఏర్పాటుకు ఆనుపత్రి అభివృద్ధి కమిటీ చైర్మన్ కాకాణి గోవర్ధనరెడ్డి శ్రీకారం చుట్టనున్నారు. దీని కోసం పది లక్షలను వెచ్చించనున్నారు. 93 ఎకరాల్లో విస్తరించి వున్న ఆనుపత్రి ప్రాంగణంలో చిన్న చిన్న తోటల ఏర్పాటు మంచిదే.

వెంకటకృష్ణారెడ్డి మరణం

వెంకటాచలం మండలం పూడివర్తి గ్రామంలో భూస్వామ్య కుటుంబీకుడు, మంచి మనిషి కోడూరు వెంకటకృష్ణారెడ్డి 28వ తేది మరణించారు. ఆయనకు భార్య, ఇద్దరు కుమారులు, కుమార్తె వున్నారు. ఆత్మీయుని కోల్పోయిన వారి కుటుంబీకులకు మా సానుభూతి.

తెలుగు సాహిత్యంలో మణిమకుటం

మధురవాణి “ఊహత్వక ఆత్మకథ”!

తెలుగు సాహిత్య చరిత్రలోనే ఇది ఒక అపూర్వ ప్రక్రియ. చరిత్ర పరిశోధన, సాహిత్య విమర్శ, సమాజ విశ్లేషణ, జీవితచరిత్ర, కాలానిక రచన - ఇంకా అనేకానేక సామాజిక కాంక్షలు కలగలసిపోయి ఒక సూతన ప్రక్రియగా రూపొందింది “మధురవాణి ఊహత్వక ఆత్మకథ”. ఇతర సాహిత్యాల మాటేమోగానీ, నిస్సందేహంగా తెలుగు సాహిత్యానికి మటుకు ఇది తొలి ప్రయత్నం. కాలానిక సాహిత్యం. (కన్యాశుల్క నాటకం) లోని ఒక పాత్ర యొక్క ఊహత్వక ఆత్మకథే “మధురవాణి ఊహత్వక ఆత్మకథ” పెన్నేపల్లి గోపాల కృష్ణకు (జమీన్దార్ గోపి) కన్యాశుల్కం అధ్యయనం ఒక వ్యవసం, ఒక Passion, జీవితంలో ఒక భాగం. దాదాపు సలభిపిళ్ల అధ్యయనంలో కన్యాశుల్కం మీద కొన్ని వ్యాసాలు ప్రచురించారు. ఆ మధనం నుంచి ఆవిర్భవించిన రచన “మధుర వాణి ఊహత్వక ఆత్మకథ”. పేరు మధురవాణిది. ఊహ, రాత గోపిది. తనకు మధురవాణి పట్ల ప్రేమాభిమానాలు లావు. “మధురవాణి అనే పాత్ర సృష్టి జరక్కుపోయి వుంటే సాహిత్యలోకానికి ఎంతలోటు కలిగి ఉండును? అని కూడా తను భావిస్తాడు. శిథిలమవుతున్న ఒక వ్యవస్థకు ఆమెను సాక్షిగా, ఆధునిక భావజాలానికి ఆమెను ప్రతినిధిగా గుర్తిస్తాడు. అందుకే మధురవాణిని ఒక వాస్తవవ్యక్తిగా భావించుకొని, ఆమెను తన మీదకు ఆవాహన చేసుకొని, ఆమె ఆత్మకథను రాశాడు. అందుకోసం గురజాడ రచనలన్నీ సమగ్రంగా పరిశీలించాడు. అనేకానేక ప్రామాణిక గ్రంథాలు శోధించాడు. కన్యాశుల్కం నాటక రచనా కాలం నాటి సామాజిక పరిస్థితులను అవగాహనకు తెచ్చుకొని, ఆనాటి సమాజ నేపథ్యంలో మధుర వాణి జీవిత చిత్రణ చేశాడు.

ఊరుపేరు శీర్షికతో ఆరంభించి యవ్వనం - జీవనం, కించిత తిక్క, యాందీనాదినే, అద్వాదీ - ఆషాఢభూతి మొదలైన పదాలుగు శీర్షికల్లో మధురవాణి, బుచ్చమ్మ, మీనాక్షి, లుబ్ధవధాన్లు, అగ్నిహోత్రావధాన్లు, కరటకశాస్త్రి, గిరిశం మొదలైన పాత్రలను గోపి విశ్లేషించాడు.

విజయనగరం జీవితం చిత్రించడంతో ఈ ఊహత్వక ఆత్మకథ మొదలవుతుంది. “చదువన్న దెందుకు?” అనే శీర్షికలో ఇంగ్లీషు చదువుల వ్యామోహానికి కారణాలను చర్చించిన మధుర వాణి “ఇంగ్లీషంటే రూపాయలని లోకులంటారు ఏమో ఆ శషభిషలేమిటో చదువుకోనిదాన్ని నాకా తెలుస్తాయి?” అని అంటుంది. ఆమె చేత అట్లా అనిపించడం గోపి గడుసుదనం. యవ్వనం - జీవనం అనే శీర్షికలో దేవదాసి వ్యవస్థ పుట్టు పూర్వోత్తరాల సమీక్ష ఉంది. వీరేశలింగం పంతులు, రాజ్యలక్ష్మమ్మ, రఘుపతి వెంకటరత్నం నాయుడుల కృషి, వారి పరిమితులు వివరించి, గురజాడ ఆలోచనలతో వారి ఆలోచనలను పోల్చి చూచి, గురజాడను తనకాలం కంటే ముందుకు చూడగలిగిన ద్రష్టగా, సంస్కర్తగా, దార్శనికుడుగా గోపి చక్కగా నిరూపించాడు.

కన్యాశుల్క నాటకంలో మధురవాణి తల్లి ప్రస్తావన ఒకటి రెండు చోట్ల వచ్చినా, ఆమెకు సంబంధించిన వివరాలేవీ పాఠకులకు తెలియవు. “మీ అమ్మ అనగా యెంత బుద్ధిమంతురాలు” అని కరకటకాస్త్రి చేసిన ప్రశంసతో ఈ పాత్ర చిత్రణ ప్రారంభమవుతుంది. దేవదాసిల, వేశ్యల వాస్తవ జీవితాల్లోని సంఘటనలను తీసుకొని, రంగస్థలం మీదకురాని మధురవాణి తల్లి పాత్రను గోపి ఎంతో ఉదాత్తంగా, పవిత్రంగా చిత్రిస్తాడు.

“సాయంకాలం పెరట్లో తులసికోట చప్పా మీద కూర్చుని ఇరుగు పొరుగుమ్మలతో కబుర్లాడడం, మధ్య మధ్య ఆధ్యాత్మరామాయణ కీర్తనలు మధురంగా గానం చేయడం మా అమ్మకు చాలా ఇష్టం. పసి పిల్లలడిగినా వెంటనే కీర్తన అందుకొనేది. ఇటీవల ఒక రోజు అలా పాడుతూ పాడుతూ కళ్ళుమూసుకొని తులసికోట మీద వాలిపోయింది. అంతే ఇక అమ్మలేదు. అమ్మలేదనా అంటిని? ఎందుకులేదు? నా గుండెలో శ్వాస ఆడినంత కాలం ఆమె అందులో జీవించే వుంటుంది. అమ్మ ఎప్పుడూ నాతో ఉంది. నాలో ఉంది.

ఈ ఊహత్వక ఆత్మకథలో కమలినీ, మెటిల్లా, సరళ, పూర్ణమ్మ, రంగనాథయ్యర్, గోపాలరావు తదితర పాత్రలు కూడా చర్చకు వస్తాయి. “రంగనాథయ్యర్ (సంస్కర్త హృదయం) సానినుద్ధరించే నెపంతో భార్యను పుట్టినింటికి పంపాడు. గోపాలరావు (దిద్దుబాటు) మీటింగులంటూ గోతాలు కోసి సాని యింటికి వెళ్లాడు. ఇద్దరిలో యెవరు గొప్ప యాంటినా?” అని వ్యంగ్యంగా మధురవాణి అంటుంది. గోపాలరావు నడవడిక పరిణామక్రమాన్ని ఊహించి గోపాలరావు గిరిశానికి చీడీ తక్కువని తెల్పుతాడు.

ఈ ఊహత్వక ఆత్మకథలో చివరి భాగం “కృతార్థులను - శెలవు!” చదివినప్పుడు ఒక గొప్ప రచన చదివి ముగించిన అనుభూతి పాఠకులకు మిగులుతుంది.

పుస్తకసమీక్ష

మధురవాణి ఊహత్వక ఆత్మకథ

రచయిత : పెన్నేపల్లి గోపాలకృష్ణ
సమీక్షకుడు : డాక్టర్ కాళదాసు పురుషోత్తం
వెల : 125/-
ప్రతులకు : పి. గోపాలకృష్ణ
3బి, ఆర్.డి. విల్లా, వెస్ట్ మార్కెట్
సికింద్రాబాద్ - 26.

IN THE COURT OF THE DISTRICT JUDGE, KADAPA.
M.V.O.No:507/2008
1. D.Hassanamma, W/o Balanna,
2. D.Madaramma, D/o Balanna,
3. D.Balashussamma, D/o Late Balanna,
All residents of 4/312, R.V.Nagar,
Kadapa Town & District...
Vs
1.V.Prabhakar Reddy, S/o Sivakoli Reddy,
Lorry Owner No.MH-34-M-3727, Nellore Town and District...
Respondents No.1.
NOTICE OF R.1
The petitioners have filed petition U/S 186 of M.V.Act for compensation. If you have got any objection, you may appear before this Court at 10-30 A.M. on 18.09.2009 either in person or through an advocate and file your objections, if any. If you fail to do so the matter will be decided ex-parte.
BY ORDER OF THE COURT
V.Munisubba Reddy
Advocate for Petitioners, Kadapa.

సుబ్రహ్మణ్యం మరణంతో తల్లడిల్లిన గుడిపల్లిపాడు!

ముఖ్యమంత్రి వైఎస్ రాజశేఖరరెడ్డి ముఖ్యకార్యదర్శి పొంతగుంట సుబ్రహ్మణ్యం హెలికాప్టర్ ప్రమాదంలో మరణించడంతో ఆయన స్వగ్రామం గుడిపల్లి పాడులో విషాదభాయలు అలుముకున్నాయి. కుటుంబసభ్యులు, బంధువులు, మిత్రులందరూ కూడా ఆయన మరణవార్త విని తీవ్ర దిగ్భ్రాంతి చెందారు. నిరుపేద దళిత కుటుంబంలో జన్మించిన సుబ్రహ్మణ్యం ప్రాథమిక విద్యను చిన్న చెరుకూరు హైస్కూల్లో, ఇంటర్ విజ్ కళాశాల, డిగ్రీ, పోస్టు గ్రాడ్యుయేషన్ కావలి జవహర్ భారతి కళాశాలలో చదివారు. 1983 సంవత్సరంలో సివిల్ సర్వీస్ పరీక్షలు వ్రాసి ఐఎఎస్ కు ఎంపికయ్యారు.


సమర్థవంతంగా

బాధ్యతల నిర్వహణ!

27 సంవత్సరాల సర్వీసులో వివిధ జిల్లాల కలెక్టర్ గా సమర్థవంతంగా బాధ్యతలు నిర్వహించారు. కుటుంబంలో చివరి సంతానం

సుబ్రహ్మణ్యం. తల్లిదండ్రుల, ఓ అన్న, అక్క ఇటీవలే మరణించారు. పెద్ద అక్క వెంకటగిరిలో నివాసం వుంది. సుబ్రహ్మణ్యంకు భార్య, కూతురు, కొడుకు వున్నారు. గుడిపల్లిపాడు గ్రామంలోని అనేక మంది యువకులకు ఉపాధి అవకాశాలు కల్పించిన ఘనత ఆయనకు దక్కింది. గ్రామస్తుల కోరిక మేరకు రామాలయానికి మరమ్మత్తులు, నూతనంగా కళ్యాణ మండపం తన స్వంత నిధులతో నిర్మించారు.

గ్రామంలో అందరినీ పలుకరించి కష్ట సుఖాలు అడిగి తెలుసుకొనేవాడని గ్రామస్తులు గుర్తు చేసుకొని మరీ విలపిస్తున్నారు. తమ గ్రామం మంచి వ్యక్తిని కోల్పోయిందని దుఃఖిస్తున్నారు. సుబ్రహ్మణ్యంకు పిజిలో సహధ్యాయి ఆనం జయకుమార్ రెడ్డి గుడిపల్లిపాడు వెళ్లి ఆయన ఇంట్లోని చిత్రపటానికి పూలమాల వేసి నివాళులర్పించారు. వివిధ పార్టీల నాయకులు, మిత్రులు గుడిపల్లిపాడు గ్రామానికి వెళ్లి సుబ్రహ్మణ్యం కుటుంబసభ్యులను పరామర్శించారు. సుబ్రహ్మణ్యం మృతిపై గ్రామస్తులు వెల్లడించిన అభిప్రాయాలను దిగువనిస్తున్నాం.



గుడిపల్లిపాడులోని రామాలయంలో సుబ్రహ్మణ్యం కట్టించిన కళ్యాణ మండపం. ఇన్ సెల్లో ఆయన ఫోటో.

బాధాకరంగా వుంది

మంచి భవిష్యత్తు కలిగిన సుబ్రహ్మణ్యం హెలికాప్టర్ ప్రమాదంలో ముఖ్యమంత్రి రాజశేఖరరెడ్డితోపాటు దుర్మరణం చెందడం బాధాకరంగా వుంది. ఎప్పుడు గ్రామానికి వచ్చినా గ్రామస్తులతో పలు విషయాలపై సుదీర్ఘంగా చర్చలు జరిపేవారు. మొదట నుంచి కూడా ఆయన ఇతరులకు సహాయం చేసే మనస్తత్వం కలిగిన వ్యక్తి. అటువంటి వ్యక్తిని కోల్పోవడం గ్రామానికి తీరని లోటు.

బాబమ్మ

తట్టుకోలేక పోతున్నాం!

హెలికాప్టర్ ప్రమాదంలో మా గ్రామానికి చెందిన ఐఎఎస్ అధికారి సుబ్రహ్మణ్యం మరణించాడన్న వార్తను గ్రామస్తులు తట్టుకోలేక పోతున్నారు. కుటుంబంలో ఆఖరివాడైన సుబ్రహ్మణ్యం ఎంతో కష్టపడి చదివి ఉన్నతస్థాయికి చేరుకున్నాడు. అటువంటి వ్యక్తిని ప్రమాదం రూపంలో మృత్యువు కబళించడం దురదృష్టకరం.

పుల్లయ్య

మంచి వ్యక్తిని కోల్పోయాం

మా గ్రామంలో ఉన్నత స్థాయికి ఎదిగిన వ్యక్తి సుబ్రహ్మణ్యం. అటువంటి మంచి వ్యక్తి హెలికాప్టర్ ప్రమాదంలో మరణించడాన్ని గ్రామస్తులు జీర్తించుకోలేక పోతున్నారు. గ్రామానికి ఎటువంటి సహాయం కావాలన్నా తన వంతు సహాయం అందించడంలో ముందుండేవాడు. సుబ్రహ్మణ్యం మరణించడం వల్ల కుటుంబంలో మగదిక్కు లేకుండాపోయారు.

సుజన

అప్పటిని కోల్పోయాం

మా గ్రామానికి చెందిన ఐఎఎస్ అధికారి, ముఖ్యమంత్రి ముఖ్యకార్యదర్శి సుబ్రహ్మణ్యం హెలికాప్టర్ ప్రమాదంలో దుర్మరణం చెందడంతో ఒక అప్పటిని కోల్పోయినట్లు భావిస్తున్నాం. గ్రామానికి అన్నివిధాలుగా సహాయం చేసిన వ్యక్తి మరణించాడన్న వార్త అందరినీ కలచి వేస్తుంది. ఎంతో కష్టపడి ఉన్నతస్థాయికి ఎదిగినవ్యక్తి మా ముందు లేకపోవడం బాధగా వుంది.

వేమయ్య

ఉత్తరక్రియలు

నిర్మలమైన మనస్సు, నిండైన చిరునవ్వుతో మా అందరి మనస్సులలో నిండిన నీ ఆత్మీయత, అనురాగాలు ఎన్నటికి మరువలేనివి. మంచికి మారుపేరుగా నిలచిన మా ఇంటి దైవం శ్రీ కోడూరు వెంకటకృష్ణారెడ్డి గారు తేది 28-08-2009 శుక్రవారం నాడు స్వర్గస్తులైనారు. వారి ఆత్మకు శాంతిని కలుగజేయమని భగవంతుని ప్రార్థిస్తున్నాము.

ఉత్తర క్రియలు : తేది 10-09-2009 గురువారం నాడు పెద్దకర్త వెంకటాచలం మండలం, పూడిపల్లిగ్రామంలోని మా స్వగృహమునందు జరుగును. కానుక బంధుమిత్రులకు తెలియజేయడమైనది.

కుమారులు	- కోడలు	కుమార్తె	- అల్లుడు	భార్య : శేకుంతలమ్మ
కోడూరు రామచంద్రారెడ్డి	- సుజన	సుగీతమ్మ	- బత్తలకృష్ణారెడ్డి	మంయ
కోడూరు రంగారెడ్డి	- -			మనుమలు - మనుమరాళ్లు

స్వర్గీయ కోడూరు వెంకటకృష్ణారెడ్డి గారు
మరణం: 28-08-2009

దీపం ఆరిపోయింది

8&9వ పేజీల కొరవ

అంతా అయోమయం

వైఎస్ఆర్ లేని రాష్ట్ర ప్రభుత్వాన్ని కాంగ్రెస్ పార్టీని పూహించుకోవడం కష్టంగా వుంది. ఆయన మరణం చాలామందిని, చాలా రూపాలలో అయోమయానికి గురి చేస్తున్నది. రేపు అన్నది ఎట్లా అనే ప్రశ్నార్థకాన్ని మిగిలిస్తున్నది. రాష్ట్ర కాంగ్రెస్ లో వైఎస్ ఒక్కడే నాయకుడు. తతిమా వారంతా అనుచరులు, కార్యకర్తలు మాత్రమే. గత ఆరేళ్లలో కాంగ్రెస్ పార్టీ మీద ఆయన పెంచుకొన్న పట్టు, పలుకుబడి అటువంటివి. ఢిల్లీలో కానీ, హైదరాబాద్ లో కానీ వైఎస్ మాటే వేదవాక్కు. ఏమి చేయాలన్నా నిర్ణయం ఆయనది; ఆచరణ ఆయనదే. ఇప్పుడు పార్టీలో ఆ స్థానాన్ని భర్తీ చేసేవారు ఎవరు? ఆ స్థాయి, ఆ పట్టు, ఆ నియంత్రణ, ఆ దూరదృష్టి ఎవరికి వుంది? ప్రభుత్వం విషయం కూడా అంతే. కొన్ని వందల పథకాలు, కార్యక్రమాలు, ప్రాజెక్టులు, పనులు మొదలుపెట్టి వున్నాడు వైఎస్. లెక్క పెట్టలేనన్ని సంస్థలు స్థాపించాడు. వాటిలో చాలావరకు మొగ్గ దశలో వున్నాయి. ఇంకా పురిటినిప్పులు పడుతున్నాయి. ఇప్పుడు వాటి గతి ఏమిటి? కొత్తగా వచ్చేవారు వాటిని కొనసాగించగలరా? మధ్యలోవదిలేస్తారా? ఆ పాలనా దక్షత, అధికారుల మీద అదుపు కొత్తగా వచ్చేవారికి వుంటాయా?

పేద ప్రజల మానసిక ఆందోళన వర్ణించరానిది. ఆరోగ్యశ్రీ, 108, ఫించన్న, ఇందిరమ్మ ఇళ్లు, రాజీవ్ గృహకల్ప, సబ్సిడీ బియ్యం, ఉచిత విద్యుత్ వంటి పథకాలన్నిటినో మొండిగా నడిపిస్తున్నాడు వైఎస్. ఖజానాలో నిధులు ఖాళీ అయినా లెక్క చేయకుండా బ్రతికిస్తున్నాడు. వీటివల్ల కొన్ని కోట్ల మంది పేద ప్రజలు ప్రయోజనం పొందుతున్నారు. ఇప్పుడాయన వున్నట్లుండి అదృశ్యమై పోయాడు. కనపడని లోకాలకు తరలివెళ్లాడు. ఆయన లేకుండా ఈ పథకాలు నడుస్తాయా, ఆ ప్రయోజనాలను కోల్పోతే తమ జీవితాలు ఎంతగా దెబ్బతింటాయి అన్న ఆవేదన పేద ప్రజలలో ముప్పిరిగొంటున్నది. వారు తీవ్రమైన మానసిక ఆందోళనతో నలిగి పోతున్నారు. దుఃఖం ఆపుకోలేకపోతున్నారు. భోరున విలపిస్తున్నారు.

నమ్మితే, ప్రాణం

నీ ప్రాణానికి నా ప్రాణం అడ్డం అని చలోక్తులు విసురుతుంటారు. కానీ ఆ మాటను ఆచరణలో చూపినవాడు రాజశేఖర్ రెడ్డి. తనను నమ్మి, అభిమానించి, అనుసరించినవారందరికీ ఆయన తన ప్రాణం ఇవ్వడానికి కూడా వెనుకాడేవాడు కాదు. ఆయన్ను నమ్మి చెడ్డ వాడు లేదనడం నిజం. రాయలసీమ ఫ్యాక్ష నిస్టులు ఎందరికో ఆయన దేవుడితో సమానం. ప్రత్యర్థుల నుంచి వారి ప్రాణాలు కాపాడడానికి ఎన్నో సార్లు తన ప్రతిష్టను అడ్డం పెట్టాడు. అవినీతిపూరిత చిక్కుకపోయిన మంత్రుల పాపాన్ని తనే మోశాడు. జిల్లాల నుంచి వచ్చే చోటా రాజకీయవాదులను కూడా, తన వారైతే చాలు, అందలం ఎక్కించాడు. వారి

తప్పులన్నీ క్షమించాడు. ఎసిబి కేసులలో చిక్కుకున్నా ప్రమోషన్లు ఇచ్చేవాడు. హత్యకేసులు మాఫీ చేయించాడు. జీవిత ధైర్యం విడిపించాడు. వీటన్నిటివల్ల తన పేరు, పరువు భంగపడుతున్నాయన్నా లెక్కచేయలేదు. రాజకీయాలలో అనుచరులను ఇంతగా ఆదరించిన నాయకుడు మరొకరు లేరు. అందు వల్లనే ఆయన మరణం లక్షలాది మందిలో ఆపుడిసి, ఆత్మీయుడిని కోల్పోయిన పరిణాపం కల్గిస్తున్నది. ఏ కోణం నుంచి చూసినా రాజశేఖర్ రెడ్డి వంటి నాయకుడు, రాజకీయవాది, మానవతా హృదయుడు, పేదల పక్ష పాతి, రైతు జన బాంధవుడు, పరిపాలనాదత్తుడు రాష్ట్ర చరిత్రలో మరొకరు కన్పించరు. అవినీతికి ఆశ్రయం ఇవ్వడం తప్ప ఆయనలో మరొక లోపం లేదు. రాష్ట్ర భవిష్యత్తును ఉజ్జ్వలంగా తీర్చి దిద్దడానికి ఎన్నో పథకాలు, ప్రణాళికలు ఆయన మదిలో మెదలుతూ వుండేవాయి. ఒక్కసారిగా అవన్నీ అదృశ్యమై పోయాయి. ఆయన నిష్క్రమణతో కోట్లాదిమంది ప్రజల ఇంటి దీపం ఆరిపోయింది.



AUDISANKARA


COLLEGE OF ENGINEERING & TECHNOLOGY
Gudur, Nellore Dist.

HATTRICK

in the I B.Tech JNTUA Results

Eamcet Counselling Code : **SANK**

2007



2008



2009




Courses offered : B.Tech : ECE, CSE, EEE, Civil. M.Tech : CSE, VLSI. MCA, MBA

Hearty Congratulations to Principal **Dr. A.V.S. Prasad**,
HOD of H&S **Prof. M.Rajaiah**, Teaching & Non-Teaching Staff
for having scripted this Spectacular Success Story

Admissions are in Progress **VANKI PENCHALAIAH**
- Chairman

Contact : 99599 11692, 92470 33332



ద్వితీయవర్ధంతి

అనురాగానికి ప్రతిరూపంగా, ఆత్మీయతకు ఉపమానంగా
తన మనసులోని తియ్యదనాన్ని మా అందరికీ పంచి,
మా హృదయాలలో ప్రేమపుష్పాలు పూయించిన అమృతమూర్తి
స్వల్పీయ బుర్లా నాగార్జునరెడ్డి గారు
పరమపదించి తేది 07-09-2009 నాటికి
రెండు సంవత్సరాలు నిండుతాయి.
మరువలేని ఆ మధుర స్మృతులను స్మరించుకొంటూ...
ద్వితీయవర్ధంతి సందర్భంగా అశ్వనయనాలతో
శ్రద్ధాంజలి ఘటిస్తున్నాము.

తల్లి : బుర్లా బుజ్జమ్మ

అన్న : బుర్లా గోపాలరెడ్డి

అన్న : బుర్లా శివకుమార్ రెడ్డి

తమ్ముడు : బుర్లా గిరిధరరెడ్డి

స్వల్పీయ బుర్లా నాగార్జునరెడ్డి గారు